
श्री दे्‌ गुस्चरणारचिन्दाभ्या न्युन 


दुःखपङ्कनिमममेतज्ञगदुजिहीपुः परमकारुणिको मगवानक्षपादः 
कृणादश्च क्रमेण पञ्चरक्षणीमान्वीक्षिकी दशळक्षणी च बिरचयामा- 
aS: । तत्राद्यां पञ्चरक्षणीमान्वीक्षिकां न्यायशाख्रपदेन व्यपदि- 
शन्ति, पराथोचुमानापरपयोयस्य न्यायस्य सकळविद्यानुयाहकतया 
सवेक्मीनुष्ठानसाधनतया प्रधानत्वात्‌ | असाधारण्येन व्यपदेशा भव- 


न्तीति न्यायात्‌ । अपरां च दशळक्षणीं वेरोषिकतन्त्रपदेन | तत्र 
कृणभक्षकस्य वेशेषिकपदव्यपदेइ्यत्वे हेतु बोधयत्ययं छोकः 


द्वित्वे च पाकजोत्पत्तो विभागे च विभागजे । 

यस्य न स्खलिता बुद्धिसँ व वशेपिकं विदुः ॥ १ ॥ इति | 

तदेतच्छास्रद्यमपि श्रीमदुङ्गशोपाध्यायादुत्रमविभक्तमभूत्‌ । 
श्रीम दूङ्गेशोपाध्यायैः तत्त्वचिन्तामणिर्नांम संनिवेशितोमयशा्वरह्यः 
सदर्भः प्रत्यक्षानुमानोपमानशब्धखण्डेश्चतुर्घा प्रविभक्तो व्यरचि । 
ततः प्रभृति प्रकरणान्यपि तथाविधान्येवाऽमवन्‌ । तेष्वयं तके- 
संग्रहोऽतिसक्षेपेण गाखद्वयस्यापि तत्त्वं स्पष्टं पतिपादयति | 
न्यायबोधिनीसंज्ञिकास्य टीकापि न्यायशाख्रीयपारिमाषिकशब्दानां 
शीघ्रमनायासेन परिचायिका | एवं पदकृत्यमपि लक्षणगतशब्दानां 
प्रयोजनं प्रदशेयति | तस्मादेतट्टीकाद्वयमपि माथमकल्पिकानां बहूनां 
बहुतरमुपकारमातनोति | अत एतट्टीकाद्वयेन संयोज्येष THE: 
सम्यक्परिशोध्य क्कचिट्टिप्पणीपरिप्कृतोऽध्येतृणाङुपकारक्षमो भूयादि- 
त्याशास्ते--- 


विदुषामचुचरः 
बाक्रे इत्युपादहदो महादेवशमो । 


x 
q 
चतुथोवृत्तिः । 
ee aa बिके 
अस्यां चतुर्थावृत्तौ न्यायबोधिनीं प्राचीनलिखितपुस्तकमनुस्रत्य 

पयेशोधयम्‌ ; न्यवेशयं च बहुषु स्थानेषु सुगमां विस्तरतष्टिप्पनी या 
मनागिव विद्यार्थना विषमस्थानेप्वाळम्बनं भविष्यतीति शम्‌ | 

बाक्रे इत्युपाद्दो महादेवशमो । 


विशेष तो द्रष्टव्यम्‌ | 
तृतीयपृष्ठे ३ य टिप्पन्यां 'द्रव्यत्वाभावसामानाधिकरण्ये सति” 
इत्यत्र 'द्वव्यत्वसमानाधिकरणात्यर्ताभावमतियोगित्वे सति’ इति पठ- 
नीयम्‌ | 


नड 


अनुक्रमणिका | 

न्यायबोधिनी-पदकत्यव्याख्योपेतः । 
र + 
निधाय हृदि विश्वेशं विघाय गुरुवन्दनम्‌ | 
वालानां सुखबोधाय क्रियते तर्कसंग्रहः ॥ १ ॥ 
न्यायबोधिनी | 
अखिलागमसंचारि श्रीङप्णाख्यं परं महः । 
ध्यात्वा गोवधेनसुधीस्तड॒ते न्यायबोधिनीम्‌ ॥ १ ॥ 
चिकीर्षितस्य अन्थस्य निर्विज्नपरिसमाप्यर्थमिष्टदेवतानमस्कारात्म- 
क॑ मङ्गं रिष्यशिक्षाथ अन्थादौ निबध्राति-निघायेति॥ १ ॥ 
पृद्क्त्यस्‌ | 

श्रीगणेश नमस्कृ पार्वतीराकरं परम्‌ । 

मया चन्द्रजसिहेन क्रियते पद्ङयकम्‌ ॥ 3 ॥ 

यस्मादिट्महं मन्ये बालानासुपकारकमस्‌ । 

तस्माद्धितकरं वाक्यं वक्तव्यं विदुषा सदा ॥ २ ॥ 

विश्वेशं जगत्कतार श्रीसाम्बमूर्ति हृदि मनसि निघाय नितरां धारयिद्धा गुरु" 

चन्दनं च विधाय कृत्वेल्र्थ । बालेति | अत्राधीतव्याकरणकाव्यकोदानघीत- 
न्यायशासत्रो वाल । व्यासादावतिव्याप्तिवारणायानधीतन्यायेति । स्तनंधयेऽतिप्रस- 
क्तिवारणायाधीतव्याकरणेति | सुखेति | सुखेनानायासेन वोधाय पदार्थतत्त्वर 
ज्ञानाये्यर्थ. । तक्यैन्ते प्रमितिविषयीकियन्ते इति तको द्रव्यादिपदाथीसेषा सं- 
अह सक्षेपेणोद्देशलक्षणपरीक्षा यस्मिन्‌ स ग्रन्थ, । नाममात्रेण वस्तुसँकीतेनसुन 
द्वेश । यथा द्रव्यं गुणा इति । असाधारणधर्मो रक्षणम्‌ । यथा गन्धवत्त्व 
gia । लक्षितस्य लक्षणं सभवति न वेति विचार परीक्षा । अत्रोददेशस्य पक्ष 
ज्ञानं फळं लक्षणस्येतरभेदज्ञानं परीक्षाया लक्षणे दोपपरिहार इति मन्तव्यस्‌ ॥ 


्रच्यशुणकर्मसामान्यविशेपसमवायाभावाः सप्त पदार्थाः ॥ 
(jo) अथ पदार्थीन्विमजते--द्रच्येति | तत्र सप्तग्रहणं 
पदार्थत्वं दव्यादिसप्तान्यतमत्वव्याप्यमिते व्यातिलाभाय । ननु 








ज च eran डाका हड बसल mee ee eT 


१ उद्देशस्थापि विभागसमानविषयत्वादर्यौत्सिद्धिरतो नास्योदेशयन्थत्वानुपपत्तिः । 


2 तर्कसंग्रहः । 


शक्तिपदार्थस्यामस्य सत्त्वात्कथं स्तेवेति । तथाहि--वद्दिसंयुक्ते- 
न्धनादौ सत्यपि मणिसंयोगे दाहो न जायते | तच्छून्येन तु जायते । 
अतो मणिसमवधाने शक्तिनेश्यति मण्यभावदशायां दाहानुकूला 
ग्क्तिरुपद्यत इति कल्प्यते । तस्माच्छक्तिरतिरिक्तः पदार्थ इति 
चेत्‌ । न । मणेः प्रतिबन्धकत्वेन मण्यभावस्य कारणत्वेनैव निवीहे 
मणिसमवधानासमवधानाभ्यामनन्तशक्तितद्ध॑सतल्रागमावकल्पनाया 
अन्याय्यत्वात्‌ | तस्ात्सपैवेति सिद्धम्‌ ॥ 
तत्र द्रव्याणि पथिव्यप्लेजोवास्वाकाशकारदिगात्ममनांसि नवैव! 
(ajo) द्रव्याणि विभजते--पथिवीति | नन्वन्धकारस्य 
दुशमद्रव्यस्य सत्वात्कर्थ नवेवेति | तथाहि--नीुं तमश्चरतीति 
प्रतीतेर्नीळरूपाश्रयखेन क्रियाश्रयत्वेन च द्रव्यत्वं सिद्धम्‌ | नच 
कुपद्रव्येप्वन्तर्भावात्कुतो द॒शमद्रव्यत्वमिति वाच्यस्‌ | आकाशादिपञ्च- 
कस्य वायोश्च नीरूपत्वान्न तेष्वन्तभोवः | तमसो निगैन्धत्वान्न प्रथि- 
व्यामन्तर्भावः | जरुतेजसोः शीतोष्णस्पशवत्त्वा्न तयोरन्तरभोवः | 
तस्मात्तमसो दशमद्रव्यत्वं सिद्धमिति चेत्‌ न, तेजोमावरूपत्वेनेवोप-. 
पृत्तावतिरिक्ततत्कल्पनायां मानाभावात्‌ । नच विनिगमनाविरहात्तेज 
एव तमोऽमावसखररूपमस्त्विति वाच्यस्‌ । तेजसोञ्मावखरूपत्वे 
सर्वीनुमूतोप्णस्पाश्रयद्रव्यान्तरकस्पने गोरवात्‌ । तस्मादुष्णस्पशी- 
गुणाश्रयतया तेजसो द्रव्यत्वं सिद्धम्‌ तमसि नीरत्वादि्प॑तीतिस्तु 
शान्तिरेव, दीपापसरणक्रियाया एव तत्र भानात्‌ ॥ 

(प०) तन्नेति । तत्र सप्तपदार्थमध्ये इतर्थः । द्रव्याणि नवैवे्यन्वय । एवं 
तत्रेति पदं चतुर्विदातिगुणा इत्यादिनाऽप्यन्वेति । द्रव्यल्रजातिमत्त्वं गुणवत्त्व 
समवायिकारणत्वं वा द्रव्यसामान्यळक्षणस्‌ ॥ 

रूपरसगन्धस्पर्शसंख्यापरिमाणएथक्त्वसंयोगविभागप- 

रत्वापरत्वशुरुत्वद्रवखखेहशन्दबुद्विसुखदुः खेच्छाडेपप्र- 
यल्षधमाधर्मसंस्काराथतर्विशतिगुणाः ॥ उतक्षेपणापक्षेष- 
णाङुश्चनप्रसारणगमनानि पश्च कमोणि ॥ परमपरंचेरि 
द्विविधं सामान्यम्‌ ॥ निद्रव्यदत्तयो विशेषास्त्वनन्ता _ 


१ आदिशाब्दाच्चलनस्य ACT ॥ 





ष 

एव | समवायस्त्वेक एव । असवश्चतुविधः | प्राग- 
% छ 

भावः ग्रर्ध्वसाभावोऽत्यन्ताभावोऽन्योन्याभावशेति ॥ 

इत्युद्वेशमन्थः ॥ 

(प०) परमपरं चेति | परसामान्यमपरसामान्यमिल्यर्थ । परत्वं चाधिक- 
देशदृत्तिखम्‌ । अपरत्व न्यूनटेशबृत्ति्रम्‌ ॥ 

तत्र गन्धवती एथिवी | सा द्विविधा । नित्याऽनित्या 

च । नित्या परमाणुरूपा | अनित्या कायरूपा । पुन- 

~ AAS ~~ 
ख्रिविधा शरीरेन्द्रियविषयभेदात्‌ । शरीरमखदादी- 
नाम्‌ । इन्द्रियं गन्धग्राहकं घराणं नासाग्रवार्ते । वि- 
षयो सृत्पाषाणादिः ॥ 
9 ७ 
(न्या०) गन्धवतीति | गन्धवत्वं एथिव्या रक्षणम्‌ | लक्ष्या 
प्रथिवी | एथिवीखँ लक्ष्यतावच्छेदकम्‌ | यद्धमोवच्छिन्नं लक्ष्यं स 
धर्मी रक्ष्यतावच्छेदकः | यो धर्मो यस्यावच्छेदकः स तद्धर्मावच्छि- 
a: | तथाच लक्ष्यतावच्छेदकं एथिवीत्वं चेल्लक्ष्यता पृथिवीत्वाव- 
च्छिन्ना | गैन्धसमानाधिकरणद्रव्यत्व्व्याप्यजातिमत्त्वं एथिव्या ढक्ष- 
णम्‌ ॥ एवं शीतस्पशेवत्त्वादिरक्षणेषु जलादीनां लक्ष्यता जलत्वा- 
दीनां रक्ष्यतावच्छदकत्वं च बोध्यम्‌ ॥ 

(qo) तदेव हि लक्षणं यदव्यात्यतिव्याप्यसभवरूपदोषत्रयञ्चन्यम्‌ । यथा 
गो. साख्नादिमत््वम्‌ । अव्यासिश्व लक्ष्यैकदेशादृत्तिखम्‌ । अतएव गोन कपिरत्वं 
लक्षण तस्याव्यात्तिग्रसल्रात्‌ । अतिव्यासिश्च छक्ष्यवृत्तित्वे स्ळक्ष्यवृत्तिल्म्‌ 1 
अत एव गोन owas लक्षणं तस्यातिव्याप्ति्रस्तल्वात्‌। असभवश्च रदयमात्रा- 
वृत्तिम्‌ । यथा गोरेकशफवत्त्वं न लक्षणं तस्यासंभवग्रलल्रात्‌ । नित्येति । 
व्वससिन्नत्वे सति ध्वसाप्रतियोगित्वं निद्यबम्‌ । ध्वसेऽतिव्याप्तिवारणाय ध्वंसः 
Rae विशेषणम्‌ । घटादावतिव्यास्तिवारणाय विशेष्यदलम्‌ । ष्व॑सप्रतियोगित्व 
प्रायभावप्रतियोगित्व वाडनित्यलम्‌ । यद्भोगायतनं तदेव शरीर चेष्टाश्रयो चा । 
इन्द्रियमिति । चक्षुरादावतिव्यात्तिवारणाय गन्धग्राहकमिति । कालादावति- 

१ अत्राधिकरणाधेकमतुबन्तात्त्वम्रत्ययविधानादून्ववत्त्वमिलस्य गन्धाघिकरणत्वमर्थं ¦ 
तच्च समवायेन बोध्यम्‌ । समवायसवन्धावच्छिन्नगन्धत्वावच्छिन्नाषेयतानिरूपिताधि- 
करणतावत्त्वमिति निष्कर्षः । २ उत्पत्तिकालावच्छेदेन धटादावव्याप्तेराह-गन्धेति | 
३ व्याप्यत्व न्यूनदेशवृत्तित्व द्रव्यत्वाभावसामानाघिकरण्ये सति द्रव्यत्वाभाववदवृन 
त्तित्वरूपं, तेन द्रव्यत्वस्य द्रव्यत्वव्याप्यत्वेऽपि न क्षतिः । अब्यापकत्वं वा निवेदय, 
तस्य झुणत्वादिसाधारण्येऽपि तत्र गन्वसमानाघिकरणत्वाभावन्नातिव्याप्ति. । 


9 तर्कसंग्रहः | 


प्रसक्तिवारणायेन्द्रियमिति । विषय इति । शरीरेन्द्रियसिन्नत्वे सत्युपभोगसा- 
धनं विषय. । शरीरादावतिव्याप्तिनिरासाय सलन्तम्‌। परमाण्वादावतिव्याम्तिवः- 
रणाय विशेष्यदलमू । काळांदिवारणाय जन्यत्वे सतीलपि वो'यम्‌ 
शीतस्पशवत्य आपः। ता द्विविधाः | नित्या अनित्याश्च | 
त्याः परमाणुरूपाः | अनित्याः कायेरूपाः | पुनख्रि- 
विधाः शरीरेन्द्रियविषयभेदात्‌ । शरीरं वरुणलोके । 
इन्द्रियं रसग्राहकं रसनं जिद्दाग्रवति | विषयः सरित्स- 
yee ॥ 


(Go) शीतेति । तजआदावतिव्यास्तिवारणाय शीतेति । आकाशवारणाय स्प- 
शेति | काळादावतिप्रसक्तिवारणाय समवायसबन्धेनेति पद्‌ देयम्‌ । इन्द्रियमिति 
ल्लगादावतिव्याप्तिवारणाय रसग्राहकमिति | रसनन्द्रियरससनिकपादावतिव्याप्ति 


निरासायेन्द्रियमिति । खरिदिति | आदिना तडागहिमकरकादीना wag. ॥ 
उष्णस्पशवत्तेजः । तच द्विविधम्‌ | नित्यमनित्यं च | 
नित्यं परमाणुरूपम्‌ | अनित्यं कायरूपम्‌ । पुनस्रिविधं 
शरीरेन्द्रियविषयभेदात्‌ | शरीरमादित्यलोके TTT | 
इन्द्रियं रूपग्राहकं चक्षुः कृष्णताराग्रवाते । विषय- 
श्रतुर्विचो भोमदिव्योदयाकरजभेदात्‌ । भाम वह्वथा- 
दिकम्‌ । अबिन्धनं दिव्यं विद्युदादि | are परि 
णामहेतुस्दयम्‌ | आकरजं सुवणादि 
(qo) उष्णेति | जलादावतिव्याप्तिनिरासायोष्णेति । कारादावतिप्रसङ्गवार- 
णाय समवायसबन्धेनेति पदं देयम्‌ । इन्द्रियमिति । घ्राणादावतिव्यात्तिवार- 
णाय रूपघाहकमिति । कालादावतिव्याप्तिविरसनायेन्द्रियमिति । भेदादिति पदं 
प्रयेकमभिसब'यते। भीममिति । आदिपदेन खद्योतगततेज.प्रब्ृते परिग्रहः । 
विद्युदादीति | आदिनार्कचन्द्रादीना परिग्रह. । भुक्तेति । भुक्तस्यान्नादेः 
पोतस्य see परिणामो जीर्णता तस्य हेतुरुदर्यमित्यर्थ. । सुवर्णति | आदिना 
रजतादिपरि्रह | 
रूपरहितः स्पशवान्वायुः | स द्विविधः | नित्योऽनित्यश्च 
नित्य; परमाणुरूपः । अनित्यः कायेरूपः | पुनस्रिविधः 
शरीरेन्द्रियविषय भेदात्‌ । शरीरं वायुलोके । इन्द्रिय 
स्पशेग्राहकं त्वक सर्वशरीरवर्ति । विषयो gawk 

१ रसनेन्द्रियस्य रसेन साकं य॒ सनिकर्ष सयुक्तसमवायस्तद्वारणाचेल्र्थ । 

म्पनहेतुः | शरीरान्तःसंचारी वायुः ग्राणः । स चेको- 
ऽप्युपाधिमेदातराणापानादिसंहां रभते ॥ 

(न्या०) एवं प्थिव्यादित्रिकं निरूप्य वायुं निरूपयति---रूप- 
रहित इति । रूपरहितत्वे सति सशेवत्व वायोलेक्षणम्‌ । सति 
सपम्या विरिष्टार्थकतया रूपरहितत्वविशिंष्टस्पर्शीवत््वं वायोलेक्ष- 
णम्‌ | विशेषणांशानुपादाने स्पशीवत्वमात्रस्य छक्षणत्वे प्रथिव्या- 
दित्रिकेऽतिव्याप्तिः | तङ्घाणाय विशेषणोपादानस्‌ । तावन्मात्रोपा- 
दाने आकाशादावतिव्यासिः | तद्वारणाय विरोष्योपादानम्‌ | अति- 
व्यासिनीम अङक्ष्ये लक्षणसत्त्वस्‌ । यथा गोः श्रङ्गित्वं लक्षणं कृतं 
चछक्ष्यभूतगो मिन्नमहिष्यादावतिव्याप्िस्तत्रापि श्रङ्गित्वस्य विचमान- 
त्वात्‌ | अव्यातिनाम रक्ष्यैकदेशावृत्तित्वस्‌ week लक्ष्यताव- 
च्छेदकाश्रयीभूतकचिछक्ष्ये लक्षणासत्त्वमव्यासिरित्यर्थः | यथा गोनी” 
लरूपवत्त्वं लक्षणं कृतं चेलक्ष्यतावच्छेदकाश्रयीभूतश्वेतगवि अव्या- 
सिस्तत्र नीलरूपाभावात्‌ | असंभवो नाम लक्ष्यमात्रे कुत्रापि लक्षणा- 
सत्त्वस्‌ | यथा गोरेकशफवत्त्वम्‌ | गोसामात्यस्य द्विशफवत्त्वेन एक- 
शफवत्त्वस्य कुत्राप्यसत्त्वात्‌। अतिव्याध्यव्याध्यसंभवाना निष्कृष्टलक्ष- 
णानि-लेक्ष्यतावच्छेदकावच्छित्नप्रतियोगिताकभेदसामानाधिकरण्यम- 
तिव्याप्रिः | aay लक्ष्यतावच्छेदकसमानाधिकरणात्यन्ता- 
भावप्रतियोगित्वस्‌ | असंभवस्तु लक्ष्यतावच्छेदकव्यापकी भूताभा- 
वप्रतियोगित्वम्‌ ॥ 

(qo) रूपेति | घटादिवारणाय विज्षेषणमू । आकाशादिवारणाय विशेष्यम्‌ । 
इन्द्रियमिति | चक्षरादिवारणाय स्पर्शग्राहकसिति । कालादावतिव्याप्रिवारणा- 
येन्द्रियमिति । वूक्षेति । आदिपदेन जलादिपरियहः । दारीरान्तरिति । 
महावाय्वादावतिव्याप्तिवारणाय विशेषणम्‌ । मनआदिवारणाय विशेष्यम्‌ । धन- 
जयवारणाय संचारीति | उपाधीति | युखनासिकाभ्यां निर्गमनप्रवेशनात्पाण*, 
जलादेरवोनयनादपान , भुक्तपरिणामाय जाठरानलस्य ससुन्नयनात्समान', 
अन्नादेरूध्वेनयनादुदान., नाडीमुखेघु वितननाद्यान , इति क्रियारूपोपाधिभेदा- 
तथा व्यवहियत इत्यर्थ. ॥ 








१ सति सप्तम्या बोधित वैशिष्टय सर्वत्र सामानाधिकरण्येन बोध्यम्‌ । २ coe 
नावच्छेदकसामानाघिकरण्ये सति? इनि पुस्तकान्तरेऽघिकम्‌ । 


६ तक्रेसंगहः | 


शब्दगुणकमाकाशम्‌ | तच्चैकं विभ नित्यं च ॥ 

(न्या०) आकाशं ढक्षयति--शब्दणणकमिति | गुण- 
पदमाकाशे शब्द एव विरोषगुण इति योतनाय न त्वतिव्यास्तिवार- 
णाय, समवायेन शब्दवत्त्वमात्रस्य सम्यक्त्वात्‌ । तच्चैकमिति । 
अनेकत्वे मानाभावादिति भावः । विभ्विति । सर्वमूतेद्रव्यसंयो- 
fier विभुत्वम्‌ । मूर्तत्वं च कियावत्वम्‌ । पथिव्यस्तेजोवायुमनांसि 
मूतीनि । प्रथिव्यप्तेजोवाय्वाकारोतिपञ्चकं भूतपदवाच्यम्‌ । भूतत्वं 
नाम बहिरिन्द्रियग्राह्मविरोषर्गुणवत््वम्‌ ॥ 

(qo) शाब्देति । शब्दो गुणो यस्य तत्तथा | असंभववारणाय शब्दयुणो- 
भयम्‌ । विभ्विति । सर्वमूर्तद्रव्यसयोगि । 

अतीतादिव्यवहारहेतुः कालः स चेको Pata ॥ 

(न्या०) काळं ढक्षयति- अतीतेति | व्यवहारहेतुतवस्य 
लक्षणत्वे घट इति व्यवहारहेतुभूतघटादावतिव्याप्तिः । तद्वारणाय 
अत्तीतादीति विशेषणोपादानम्‌ ॥ 

(qo) अतीतेति । अतीत इल्यादिर्यो व्यवहारोऽतीतो भविष्यन्वर्तमान इद्या- 
त्मकस्तस्यासाधारणहेठु काळ east । नन्विदं रक्षणमाकाशेऽतिव्यातं व्यव- 
हारस्य शब्दात्मकल्रादिति चेत्‌ । न अत्र हेतुपदेन निमित्तहेतोरविवक्षितल्लात्‌ । 
न चेवं कण्ठताल्वाद्यसिघातेऽतिव्याप्तिरिति वाच्यं, विभुल्रस्यापि निवेशात्‌ । 

प्राच्यादिच्यवहारहेतुर्दिक | सा चेका नित्या विभ्वी च ॥ 
(न्या०) दिशो रक्षणमाह--प्राच्येति | उदयाचरसंनिहिता 
या दिक्‌ सा प्राची | अस्ताचलसंनिहिता या दिक्सा प्रतीची । मेरोः 
संनिहिता या Re सोदीची । मेरोव्यवहिता या दिक साऽवाची ॥ 

(co) प्राचीति । इय प्राचीयमवाचीयं प्रतीचीयसुदीचीत्ादिव्यवहारासा- 
धारण कारणं ead: । हेतुर्दिगित्युच्यमाने परमाण्वादावतिन्या्ति स्यात्त 
द्वारणाय प्राच्यादिव्यवहार हेठुरिति | आकाशादिवारणायासाधारणेल्यपि बोध्यम्‌ ॥ 

ज्ञानाधिकरणमात्मा । स द्विविधः । जीवात्मा पर- 

मात्मा चेति। तत्रेश्वरः सर्वज्ञः परमात्मा एक एव | 
जीवस्तु प्रतिशरीरं भिन्नो वि्ुनि्यश्च ॥ 


nN 





Cr 





क 


१ रूप गन्धो रसः स्पर्श. खेह  सासिद्धिको द्रव" । बुष्यादिभावनान्ताश्च शब्दो 
वेशेषिका gor. । वैशेषिका विशेषाः । 


न्यायबोधिनी-पदकृत्यव्याख्योपेतः । हि 
(न्या०) आत्मानं निरूपयति-ज्ञानाधिकरणमिति । 





अधघिकरणपदं समवायेन ज्ञानाश्रयत्वलाभार्थस्‌ ॥ 

(पर) ज्ञानाधिकरणेति | भूतलादिवारणाय ज्ञानेति । कालादिवारणाय 
समवायेनेत्यपि देयम्‌ । इश्वर इति | समवायसबन्धेन नित्यज्ञानवानीश्वरः | 
जीव इति | एुखादिसमवायिकारणं जीव इत्यर्थ. ॥ 

सुखाद्युपलब्धिसाधनमिन्द्रियं मनः तञ्च प्रत्यात्मनि- 

यतत्वादनन्तँ परमाणुरूपं नित्यं च ॥ 

(न्या०) मनो निरूपयति--सुखादीति | उपळब्धिनीम- 
साक्षात्कारः | तथाच सुखदुःखादिसाक्षात्कारणत्वे सति इन्द्रियत्वं 
मनसो लक्षणम्‌ | इन्द्रियत्वमात्रोक्तो चक्षुरादावतिव्यासतिः | अतः 
सुखादिसाक्षात्कारकारणत्वविशेषणम्‌ । विरोप्यानुपादाने आस्मन्यः 
तिव्याप्तिः | आत्मनः सुखादिकं प्रति समवायिकारणत्वात्‌ | अत 
इन्द्रियतवरूपविरोप्योपादानम्‌ ॥ 


(प°) सुखेति | आत्ममन सयोगादिवारणायेन्द्रियसिति । चक्षुरादिवारणाय 
सुखेति ॥ 


चक्ुमोत्रग्राद्यो गुणो रूपम्‌ । तञ्च शुक्कनीलपीतरक्तह- 

रितकपिशचित्र भेदात्सप्चविधम्‌ | पृथिवीजलतेजोइत्ति | 

तत्र पृथिव्यां सप्षविधम्‌ | अभाखरशुक्लं जले । भा- 

MIS तेजसि ॥ 

(न्या०) रूपं लक्षयति--चक्षुरिति । चक्षमात्रम्राह्मवविसि- 
गुणत्वं रूपस्य रक्षणम्‌ | विरोष्यमात्रोपादाने रसादावतिव्याप्तिः | 
अतश्चक्षुमीत्रम्ाद्यत्वविशेषणम्‌। तावन्मात्रोपादाने रूपत्वेऽतिव्याप्तिः। 
यो गुणो यदिन्द्रियग्राह्मस्तन्निष्ठा जातिस्तदिन्द्रियग्राह्मेति नियमाततद्वा- 
रणाय विशेप्योपादानम्‌। चक्षुमोत्रग्राद्वत्वं नाम चक्षुर्गिनेन्द्रियाम्राद्यत्वे 
सति चक्षुगराद्यत्वस्‌। मात्रपदानुपादाने संख्यादिसामान्यशुणेऽतिव्यातिः; 
चक्षुमह्यस्ववि शिष्टगुणत्वस्य सत्त्वात्‌। अतस्तङ्वारणाय मात्रपदं, संख्या- 
देश्वक्षु्मिन्नत्वगिन्द्रियग्राह्मत्वाचचक्षुरमात्रम्ाह्मतवं नासि | अतीन्द्रियगुरु- 





name 





१ नचात्र 'युणे Ysa. पुसि' इत्यनुशासनविरोध. शङ्का । तस्य विशेष्यासमसि« 
व्याहारविषयकत्वादत्र च रूपमि्यस्याचुषङ्गात्‌ । येनेन्द्रियेंण या व्यक्तिगृ्वते तद्गता 
जातिस्तदभावश्च तेनेवेन्द्रियेण gas इति नियमस्य प्रक्कतोपयोग्यश्ञमात्रोपादानमिदम्‌ ॥ 


< तर्कसंग्रहः | 


त्वादावतिव्या्तिवारणाय aga | अत्र लक्षणे ग्राह्मव्वं नाम 
प्रत्यक्षविषयत्वस्‌ | अग्राह्मत्वं नाम तदविषयत्वस्‌ । तथाच चक्षुभि- 
्रेन्द्रिजन्यमत्यक्षाविषयत्वे सति चक्षुजन्यप्रत्यक्षविषयत्वमिति फलि- 
तोऽर्थः | ननु प्रभाघटसंयोगे रुपलक्षणस्यातिव्यास्ति्तस्य चक्षुमोत्र- 
गाह्मगुणत्वादिति चेन्न । गुणपद्स्य विशेषगुणपरत्वात्‌ । न चेवं 
विशेषगुणत्वघगितलक्षणे संख्यादावतिव्यात्यभावान्मात्रपदवैयथ्यमिति 
वाच्यम्‌ | जळमात्रवृत्तिसांसिद्विकद्रवत्वादावतिव्यासिवारणाय तदुपा- 
दानात्‌ । अथवा चक्षुमीत्रग्राह्मजातिमङ्कणत्वस्य छक्षणत्वान्न प्रभाघ- 
टसंयोगादावतिव्याप्तिः । संयोगत्वजातेश्चक्षुमोत्रमाह्मवाभावात्‌ । 
घटपटसंयोगस्य त्वगिन्द्रियग्राद्यलात्तद्वतजातेरपि व्वगिन्द्रियमाह्म- 
त्वात्‌ । यो गुणो यदिन्द्रिययाह्मस्तनिष्ठजातेरपि तदिन्द्रियमाद्यत्वात्‌ । 
अत्रजातिघटितळक्षणे गुणत्वानुपादाने चक्षुमोत्रम्राह्मजातिमति सुव- 
णीदावतिव्यासिरतस्तद्घारणाय तदुपादानम्‌। एवं रसादिलक्षणे विशे- 
षणानुपादाने लक्ष्वभिन्नगुणादावतिव्याप्तिः । विशेष्यानुपादाने 
छक्ष्यमात्रवृत्तिरसत्वगन्धत्वादावतिव्यातिः | अतो विशेषणविशोष्य- 
योरुपादानम्‌ ॥ 

(qe) चक्चुरिति | रुपल्लादिवारणाय गुणपदम्‌ | रसादिवारणाय BAT 
इति । संख्यादिवारणाय मात्रपदम्‌ । यद्यपि ्रभासित्तिसयोगवारणाय गुणप देन 
बिशेषगुणस्प विवक्षणीयतया तत एव संख्यादिवारणं सभवतीति मात्रपदं व्यर्थ 
तथापि सासिद्विकद्रवलचारणाय तदावञ्यकम्‌ | वस्तुतखु परमाणुरूपे$व्यातिवा- 
रणाय चक्षुमात्र्राह्मजातिमत्त्वस्य विवक्षणीयतया विशेपपदं न देयम्‌ । च्यणु- 
कादिवारणाय युणपदं तु देयम्‌ । सतेति | रूपमिल्यनुषज्यते ॥ 

AMA गुणो रसः | स च मधुराम्ललवणकडक- 
षायतिक्तभेदात्‌ wer | एथिवीजलब्वत्तिः । तत्र 
पृथिव्यां षड्विधः | जले मधुर एव ॥ 

(qo) श्खनेति। रसल्रादिवारणाय गुण इति । रूपादावतिव्यासतिवारणाय रसः 
नेति ! तत्रेति । एविवीजळयोरित्यर्थ । षड्डिंच इति । अत्र रस इखबुवेते ॥ 

घ्राणग्राद्यो गुणो गन्धः | स ड्विविधः । सुरभिर 
भिश्च । एथिवीमात्रवृत्तिः ॥ 


१ अतीन्द्रिये परमाण्वादिरूपेऽव्या्तिवारणायाह=अथवेत्वादि । 











बोधिनी-पदढळत्यव्याख्योपेतः । ९, 


af 


न्या 

(qo) घ्राणग्राह्य इति । गन्धलादावतिव्यामिवारणाय गुण इति। रूपादावति- 
व्यामिवारणाय घ्राणग्राद्य इति ! जूथित्रीति। एथिवीसवन्धसत््वे गन्धप्रतीतिसत्त्व 
प्ृथिवीसवन्धाभावे गन्धप्रतीसभाव इल्यन्वयव्यतिरेकाम्या पृथिवीगन्धस्यत्र जले 


स्पेतहेरो 


प्रतीतिवोष्या । एवं वायावपि । ननु देञान्तरस्थकस्तूरीकुसुमसँवद्धपवनस्येतहेशे 

तत्सवन्धाआवाद्वन्धप्रतीथबुपपत्ति । नच वाय्वानीतत्र्यणुकादिसवन्धो$स्यवेति 

वाच्यं, कस्तूया न्यूनतापत्ते , कुसुमस्य च सच्छिद्रलापत्तेरिति चेन्न । भोकरद्ट- 

बिशेषेण पूर्ववञ्यणुकान्तराद्युत्पत्ते । कपूरादो ठु तदभावान्न तथालसिति ॥ 
त्वगिन्द्रियमात्रग्राद्यो गुणः स्पशः । स च त्रिविधः । 
शीतोप्णाचुप्णाशीतमेदात्‌ | एथिव्यपेजो वायुवृत्तिः । 
तत्र शीतो जले । उष्णस्तेजसि । अनुष्णाशीतः पृथि- 
वीवाय्वो! ॥ 

(न्या०) स्पर्श रक्षयति-त्वगिन्द्रियसाचग्रा् इति | 
अत्रापि मात्रपदं संख्या दिसामान्यशुणादावतिव्याप्तिवारणाय | अन्य- 
विशेषणक्कत्य पूर्ववह्गोध्यम्‌ | गाह्यत्वपदार्थोऽपि पूर्ववदेव प्रत्यक्ष~ 
विषयत्वरूप एव बोध्यः ॥ 

(प°) स्परील्लादावतिव्याप्तिवारणाय गुण इति । रूपादावतिव्याप्तिवारणाय 
खगिन्त्रियेति । सख्यादिवारणाय मात्रपदम्‌ । तत्रेति । एथिव्यादिचतुष्टये 
शीत इति शीतस्परी. । उष्ण इति उष्णस्परी ॥ 


रूपादिचतुष्टयं एथिव्यां पाकजमनित्यं च । अन्यत्रापा- 

कजं नित्यमनित्यं च । नित्यगतं नित्यम्‌ । अनित्य’ 

गतमनित्यम्‌ ॥ 

(ac) रूपादिचतुष्टयमिति । एतत्तत्त्वनिर्णयश्वेत्थम्‌ | 
पाको नाम विजातीयतेजःसंयोगः । स च नानाजातीयरूपजनको 
विजातीयस्तेजःसंयोगः | तदपेक्षया रसजनको विजातीयः ।- एवं 
गन्धजनकोऽपि ततो विजातीय एव | एवं स्पशीजनकोऽपि तथैव । 
एवंप्रकारेण भिन्नभिन्नजातीयाः पाकाः कायेवेलक्षण्येन कल्पनीयाः | 
यथा तृणपुज्ञनिक्षिप्त आम्रादौ ऊप्मलक्षणविजातीयतेजःसंयोगातपूर्व- 
हरितरूपनारोन रूपान्तरस्य पीतादेरुत्पत्तिने ठु रसादेरुसत्तिः । पूर्व- 
रसस्याम्झस्येवानुभवात्‌ | कचित्पूर्वहृरितरूपसत््वेऽपि रसपरावृत्तिदे- 
श्यते | विजातीयतेजःसंयोगरूपपाकवशात्पूर्वतनाम्ररसनारोन मधुर- 
रसस्यानुभवात्‌ | तसाद्ूपजनकापेक्षया रसजनको विलक्षण एवाङ्गी 


१० तकेसंग्रहः | 


कार्यैः । एवं गन्धजनको विलक्षण एव । रूपरसयोरपरावृत्तावपि 
ूर्वगन्धनारोऽपि विजातीयपाकवशात्सुरमिगन्धोपकब्धेः | एवं स्पर्शे- 
जनको पाकवशात्कठिनस्पशनाशेन TATA । तस्माद्रू- 
पादिजनका विजातीया एव पाकाः । अत एव पार्थिवपरमाणूना- 
मेकजातीयस्वेऽपि पाकमहिञ्ना विजातीयद्रव्यान्तरानुभवः | यथा 
गोभुक्ततृणादीनामापरमाण्वन्तमङ्गे ठृणारम्भकपरमाणुषु विजातीय- 
तेज संयोगासूर्वरूपादिचतुष्टयनाशे तदनन्तरं दुग्धे याइशं रूपा- 
दिक वर्तते ताइशरूपरसगन्धस्पर्शजनकास्तेजःसंयोगा जायन्ते । तदु- 
at ताइशरूपरसादय उत्पचन्ते | ताहृशरूपरसादिविशिष्टपरमा- 
एभिटुग्धन्यणुकमारभ्यते । ततरूयणुकादिक्रमेण महादुग्धारम्भः । 
एवं दुग्धारम्मकेः परमाणुभिरेव दध्यारभ्यते । एवं पाकमहिञ्ना 
दृध्यारम्भकैरेव परमाणुभिर्नवनीतादिकमिति दिक्‌ ॥ 
एकृत्वादिव्यवहारहेतुः संख्या | सा नवद्रव्यवृत्तिः | 
एकत्वादिपराधेपयेन्ता । एकत्वं निल्यमनित्यं च । नि“ 
and नित्यम्‌ । अनित्यगतमनित्यम्‌ | द्वित्वादिकं तु 
सर्वत्रानित्यमेव ॥ 


(प०) एकत्वादीति | एकलमिलादिर्यो व्यवहार. । एको द्वाविव्याद्यात्मक- 
स्तस्प हेतु सख्या इत्यर्थ । घटादिवारणाय एकखादीति । काळादिवारणायासा- 
घारणेलपि देयम्‌ । ननु संख्याया अवघिरस्ति न वेत आह-एकत्वादीति | 
तथाच “एकं दश शातं चैव सहस्रमयुतं तथा । लक्षं च नियुतं चेव कोटिरबुद्‌- 
मेवच ॥ वृन्दं Gal निखवेश्च शङ्ख पद्मश्च सागर. । अन्य मध्य पराध च दुग- 
TH यथाकमम्‌' ॥ इति महदुक्ते पराधपयन्तेव संख्या इति भाव | 


मानव्यवहारासाधारणं कारणं परिमाणम्‌ । नवद्रव्यः 

वृत्ति | तच्चतुर्विधम्‌ | अणु महदीर्धे हं चेति ॥ 

(qo) मानेति। मानं परिमितिसस्या यो व्यवहार इदं महृदिदमणु इत्याया- 
त्मकः तस्य कारणं परिमाणमिखर्थः । दण्डादिवारणाय मानेति 1 कालादिवार- 
णायासाधारणेति । शब्दलवारणाय कारणमिति । नवद्रव्येति । चतुर्विधमपि 
परमध्यमेदेन द्विविधम्‌ । तत्र परमाणुहखत्वे परमाणुमनसोः । मध्यमाणुहसत्वे 
TUR । परममहत्त्वदीघेत्वे गगनादौ | मध्यममहत्त्वदीघत्वे घटादो । एतन्म" 
क्तिकादिद्‌ मौक्तिकमण्विति व्यवहरस्यापक्कषटमहत्त्वाश्रयल्राद्गौणत्व बोध्यम t 
एवमेव केतनाब्यन्ञनं ह्रमिस्यत्रापि निक्कष्टरीघलाद्वोणलम्‌ 


न्यायबोधिनी-पदकव्याख्योपेत; । ११ 


परथग्व्यवहारासाधारणकारणं पृथक्त्वम्‌ | सर्वद्रव्यदत्ति ॥ 

(प०) पृथगिति | अयमस्मात्ट्थगिति यो व्यवहारस्तस्य कारणं एथक्ल- 
mad: । दण्डादिवारणाय घृथमिद्यादि । कालादिवारणायासाधारणेति | एथ- 
उव्मवहारखवारणाय कारणमिति ॥ 

संयुक्तव्यवहारहेतुः संयोगः । सर्वद्रव्यवृत्तिः ॥। 

(qo) सँयुक्तेति | इमौ सयुक्ताविति यो व्यवहारखख हेतु, संयोग 
इत्यर्थ. । दण्डादिवारणाय संयुक्तव्यवहारेति । कालादिवारणायासाधारणेत्यपि 
देयम्‌ । सयुक्तव्यवहारत्वेऽतिम्रसक्तिवारणाय हेठुरिति । उपदर्शितलक्षणचतुष्ट- 
येऽसाधारणपदं देयम्‌ । कचित्युखके परिमाणएथकललक्षणे इश्वरेच्छादिवारणा- 
यासाधारणेति द्यते तत्त्वाधुनिकेन्यस्तमिति बोध्यम्‌ ॥ 

संयोगनाशको गुणो विभागः । सर्वेद्रव्यवृत्तिः ॥ 

(ajo) विमागं लक्षयति-संयोगेति | संयोगनाराकत्वविंशि- 
एगुणत्वं विभागस्य लक्षणम्‌। विशेषणमात्रोपादाने क्रियाया अपि संयो- 
गनाशकत्वातत्रातिव्यासिस्तद्वारणाय गुणत्वमिति विशेष्योपादानम्‌ ॥ 

(qo) संयोगेति | संयोगनाशजनक इत्यर्थ । कालेऽतिप्रसक्तिवारणाय 
गुणपदम्‌ | ईश्वरेच्छादिवारणायासाधारणेद्यपि बोध्यम्‌ । ननु असाधारणपदो- 
पादाने गुणपदस्य वैयर्थ्य स्यादिति चेत्‌ । न । क्ियायामतिप्रसक्तिवारणाय 
तस्याप्यावश्यकलात्‌ ॥ 

प्रापरव्यवहारासाधारणकारणे परत्वापरत्वे । एथि- 

व्यादिचतुष्टयमनोत्वत्तिनी | ते च द्विविधे | दिङृते 

~ दिकतं 

कालकृते चेति | द्रखे Raed परत्वम्‌ । समीपस्थे 

क $ a निष्ठे 
दिकृतमपरत्वस्‌ । ज्येष्ठे कालकृतं परत्वं कनिष्ठे काल- 
कुतमपरत्वस्‌ ॥ 

(qo) परेति। परव्यवहारासाधारणं कारणं परल्म्‌। अपरव्यवहारासाधारणं 
कारणमपरल्रमिद्र्थ- | दण्डादिचारणाय परव्यवहारेति । कालादिवारणायासा- 
धारणेति । परव्यवहार्ववारणाय कारणेति । एवमेव द्वितीयेऽपि बोध्यम्‌ ॥ 

आद्यपतनासमवायिकारणं गुरुत्वं एथिवीजरबृत्ति ॥ 

(न्या०) Ted रक्षयति~ आद्येति । द्वितीयपतनक्रियायां 
वेगस्यासमवायिकारणत्वात्तत्रातिव्यास्िवारणायाचेति । उत्तरत्र स्य- 
न्दने आद्यविशेषणमपि पूर्ववदेव योजनीयम्‌ ॥ 

(प०) ora | दण्डादिवारमायासमवायीति | रूपादिवारणाय पतनेति । 
वेगेऽतिव्यात्तिवारणायाद्ेति ॥ 


a तकेसंग्रहः | 


आद्यस्यन्दनासमवायिकारणं द्रवत्वस्‌ । पृथिव्यपजो- 

वृत्ति । तद्विविधम्‌ | सांसिद्धिके नमित्तिकं च । सांसि 

द्विकं जले । नेमित्तिकं पृथिवीतेजसो; । प्रथिव्यां 

घृतादावम्रिसंयोगजं द्रवत्वम्‌ | तेजसि सुवणोदो । 

(qo) आझस्यन्द्नेति । दण्डादिवारणायासमवायीति t रसादिवारणाय 
स्यन्द्नेति ॥ 


वूणोदिपिण्डीभावहेतुगुणः स्नेहः | जलमात्रवृत्तिः ॥ 

(न्या०) खेहं लक्षयति-~चूणादढीति । चूणोदिपिण्डीभावहे- 
ga सति गुणत्व खेहस्य लक्षणम्‌ । पिण्डीमावो नाम चूणादेधां 
रणाकर्षणहेतुभूतो विरुक्षणः संयोगः | तादृशसयोगे खेहस्येवासा- 
धारणकारणत्वं न तु जलादिगतद्र्वत्वस्य | तथा सति द्रुतसुवर्णादिस- 
योगेन yore: पिण्डीमावापत्तः । अतः SE एवासाधारणं कार- 
णम्‌ । विशेषणमात्रोपादाने कालादावतिव्यापतिरतस्तद्वघारणाय विरो- 
प्योपादानस्‌ | वस्तुतस्तु द्वुतजलसयोगस्यैव पिण्डीमावहेतुत्वं 
ae पिण्डीभावहेतुत्वे मानाभावात्‌ । जले दुतत्वविशेषणात्कर- 
कादिव्याबृत्तिः ॥ 


(qo) न्वूणादीति । चूण पिट तदेवादियस्य शत्तिकादे स चूणादिस्तस्य 
पिण्डीभाव सयोगविशेपस्तस्य हेतुर्निमित्तकारणं स्नेह इत्यर्थ. । कालादावतिव्या 
मिवारणाय गुणपदम्‌ । खूपादावतिव्याप्तिवारणाय पिण्डीभावेति । चूर्णपद 


स्पष्टार्थम्‌ 

श्रोत्रग्राह्यो गुणः शब्द; | आकाशमात्रवृत्तिः | स द्वि- 

विधः | ध्वन्यात्मको वणोत्मकश्च । तत्र ध्वन्यात्मको 

भेथोदो | वणोत्मकः संस्कृतभाषादिरूपः ॥ 

(न्या०) शब्दं लक्षयति-श्रोत्रेति। राब्दत्वेऽतिव्याह्तिवा- 
रणाय गुण इति । रूपादावतिव्यात्तिवारणाय श्रोत्रेति | स त्रिविधः 
सयोगजो विभागजः शब्दजश्चेति | यथा भेरीदण्डसंयोगजो भांका- 
रादिशब्दः, हस्तामिघातसंयोगजम्यो मृदङ्गादिशब्दः | वंशे पाव 
माने दरद्रयविभागजश्वटचटाशब्दः | शव्दोत्पत्तिदेशमारभ्य MAT 
शपयंन्तं वीचीतरङ्गन्यायेन कदम्बमुकुळन्यायेन वा निमित्तपवनेन 
वदधारा जायन्ते तरोत्तरशब्दे पूर्वपूर्वशब्दः कारणम्‌ ॥ 

(qo) श्रोत्रेति । शब्दत्वेडतिव्याभिवारणाय गुण इति । रूपादिवारणाय 
qa इत्ति । वस्ततस्ु Taras श्रोत्रभ्राह्मत्वेन तद्धिन्नेश्व्याप्ति- 
वरणाय श्रोत्रग्राद्यजातिमत्त्वे तासयीद्णपद मचुपादियमेव ॥ 

रि i CXS 
सर्वव्यवहारहेतुगुणो वुद्धिज्ञानम्‌ | सा द्विविधा । स्मृति- 
‘ECE ML 
VS S bal 

(ajo) वुदेलेक्षणमाह--सवव्यबहारेति । व्यवहारः 
yaaa: । ज्ञानं विना शब्द्रमयोगासंभवाच्छन्द्पयोगरूपव्यव- 
gees दाद उक्षणस्‌ । बुद्धि विमजते--दा दिबिधेति | 

(qo) बुडिलक्षणमाइ--सवति । सवे ये व्यवहारा आहारविहारादय- 
सेपा हेतर्व दिरित्वर्थ । दग्यादिवारणाय सर्वेव्यवहारेति । कालादिवारणायासा- 
यारणेल्यपि देयम्‌ । 

संस्कारमात्रजन्यं ज्ञाने स्मृतिः ॥ 

(न्या०) “aa लक्षयति--संस्कःरेति । संस्कारजन्यत्व- 
विशिष्टज्ञानत्वं स्मृतेलक्षणम्‌ | विदोपणाचुपादाने प्रत्यक्षानुभवडति- 
व्यासतिस्तद्वारणाय fava । सस्कारध्वंसेऽतिव्यात्तिवार- 
णाय बिरेप्योपादानम्‌ । ध्वंसं मति प्रतियोगिनः करणत्वात्‌ सं- 
स्कारघ्वंसेऽपि संस्कारजन्यत्वस्य सत्वात्‌ | पत्यमिज्ञायामतिव्यासति- 
वारणाय मात्रपदम्‌ ॥ 

(qo) संस्कारेति । संस्कारभ्वंसेऽतिव्याप्तिवारणाय तानमिति । अनुभ- 
वेऽतिव्यासिवारणाय संस्कारजन्यमिति । तथापि प्रत्यसिज्ञायामतिव्याप्रिवारणाय 
सस्कारमात्रजन्यत्व विवक्षणीयम्‌ । क्कचित्तयेव पाठ. । नचेव सत्यसंमवस्तस्य 
संस्कारजन्यत्वे सतीन्त्रियार्थसनिकपीजन्यार्थकलात्‌ ॥ 

~ क © 
तद्भिन्नं ज्ञानमनुभवः | स द्विविधः | यथार्थोऽयथाथश्च ॥ 
% & ॥ % 

(न्या०) अनुभवं लक्षयति--तङ्धिज्ञसिति | तद्विनत्व नाम 
स्मृतिमिन्नबम्‌ | स्पतिमित्नत्वविशिष्टजञानत्वमनुभवस्य रक्षणम्‌ । 
तत्र शविशेषणानुपादाने स्मृतावतिव्याप्तिः, विशेप्याबुपादाने घटादा- 

१ वुद्धिज्ञांनमिति पर्वायोपादान ज्ञानवद्चुपलब्धिशब्दानामस्मिञूशास्गे समानाथै- 
कत्वे न साख्यानामिव मिन्नार्थकत्वसिति ज्ञापयितुम्‌ । ९ अत्र प्रतियोगित्वसबन्धेन 
eae प्रति तादात्म्यसंवन्थेन प्रतियोगित, कारणत्वमिति कार्यकारणभावो बोध्यः | 
३ पुरोवतिनि पूर्वदृष्टसयाभिदावगाहिक्षान प्रत्यमिज्ञा । यया “सोऽय देवदत्त? इति 
ज्ञानम्‌ । इदच सस्कारेन्द्रियसनिकषौस्या जन्यते । तत्र तत्ताशे संस्कारः, इदन्ताशे 
इन्द्रियसंनिकर्षो देतुः । अतस्तत्तेदन्तावगाहि ज्ञानमित्यपि लक्षण बोध्यम्‌ | 

z 











१४ तर्कसंग्रहः | 


वतिव्याप्तिरतस्तद्वारणाय विशेषणविशेष्ययोरुभयोरुपादानम्‌ | अनु- 
aq विभजते--स द्विविध इति ॥ 

(qo) तदिति | स्मतिखावच्छिन्नसिन्नमिद्यर्थ' । तेन यत्किचित्स्सृतिभि- 
aaa स्मृती सत्त्वेऽपि न क्षति. । घटादावतिव्यासिवारणाय ज्ञानमिति । स्मृति- 
वारणाय तद्भ्न्नसिति ॥ 

तइति तत्मकारकोञ्युभवो यथार्थः | सेव ग्रमेत्युच्यते । 

(न्या०) यथार्थानुभवं लक्षयति--तद्वतीति । तद्वतीत्यत्र 
सप्तम्यथी विशोप्यत्वंम्‌ | तच्छब्देन पकारीमूतो धर्मो धतेव्यः | 
तथाच तद्ठद्विरप्यकत्वे सति तस्रकारकानुभवत्वै यथार्थानुभवस्य 
SAU | उदाहरणम्‌--रजते “इदं रजतम्‌? इति ज्ञानम्‌ | अत्र रजत- 
त्ववद्विशेष्यकत्वे सति रजतत्वप्रकारकत्वस्य सत्त्वाहक्षणसमन्वयः | 
तद्ठननिष्ठविशेप्यतानिरूपिततन्निष्ठमकारताथाँलित्वमिति तु निप्कषेः | 
अर्न्यैथा यर्थांश्रते रङ्गरजतयोरिमे रजतरड्वे इत्याकारकसमूहाळम्यन- 
अमे5तिव्यातिः, तत्रापि रजतत्ववद्विशेष्यकत्वरजतत्वप्रकारकत्वयो 
रङ्गत्ववद्विरोप्यकत्वरङ्गत्वमकारकत्वयोः ATA | उक्तनिष्कर्षे तु ना- 
तिव्यातिः, रजतत्वप्रकारताया रजतत्ववद्विशेष्यतानिरूपितत्वाभावात्‌; 
एवं रङ्गत्वप्रकारताया रङ्गस्ववङ्विरिष्यतानिरूपितत्वाभावात्‌ | कितु 
समूहारम्बनभ्रमस्य TR रजतस्वावगाहित्वेन रजतत्वप्रकारताया 
रङ्गत्ववद्विरोष्यतानिरूपितत्वात्‌ । एवं रजतांशे रङ्गप्वावगाहित्वेन 
रङ्गत्वमकारताया रजतत्ववद्विशेष्यतानिरूपितत्वाच्चेति | नानामुख्य- 
विरोप्यताशालि ज्ञानं TIS ATT ॥ 

(qo) तद्वतीति । तद्वति तत्कारो यस्य स तथेलर्थ. । तद्वद्विशेष्यकत- 
त्ग्रकारक इति यावत्‌ । स्गृतिवारणायाबुभव इति । अयथार्थोचुभववारणाय तद्र- 
तीति । निर्विकल्पकेऽतिव्याप्तिवारणाय तत्प्रकारक इति ॥ 


तदभाववति तत्मकारकोऽनुभवोऽयथार्थः ॥ 


१ अत्र *विशेष्यत्वस्य निरूपकत्वसबन्धेन अनुभवेऽन्वय इति शेष । २ तदः 
न्निष्ठविसेष्यतानिरूपकत्वे सति तन्षिष्ठप्रकारतानिरूपकत्वे सत्यबुभवत्वमित्यर्यः । 
2 शालित्वमत्र निरूपकत्वस्‌। ४ अन्यथासलक्षणघटकविद्षेष्यत्वप्रकारत्वयोनिरूप्य- 
निरूपकभावस्याविवक्षायाम्‌। ५ विशेष्यत्वस्य साक्षादनुसवविशेषणवे । ६ सप्त- 
व्यर्थविशेष्यत्वस्य प्रकारताद्वाराजुभवविशेषणत्वरूपनिष्मर्षे | 





न्यायबोधिनी-पदकृत्यव्याख्योपेतः । १५६ 


(न्या०) अयथार्थाबुभवं लक्षपति--तद'भाववतीति | 
अत्रापि पूर्ववत्तदभाववन्निष्ठविरोप्यतानिरूपिततन्निष्ठप्रकारताशाछि- 
ज्ञानत्वं विवक्षणीयम्‌ | अन्यथा रङ्गरजतयोरिमे रङ्गरजते इत्याकार- 
समुहालम्वनप्रमायामतिव्याप्तिः | एतत्समूहालम्बनस्य रङ्गरजतोभय- 
विशेप्यकत्वेन रजतस्वरज्गत्वोभयमकारकत्वेन च रजतत्वाभाववद्रह्ग- 
विशेप्यकत्वरजतरवपकारकत्वयो रङ्गत्वाभाववद्रजतविरोप्यकसरङ्ग- 
त्वपकारकस्वयोश्च सत्त्वात्‌ | निप्कर्ष लु रजतारो रजतत्वावगाहि- 
त्वेन Win रङ्गत्वावगाहिरवेन च रजतत्वप्रकारताया रजतत्वाभाव- 
वङ्ङ्गविशेप्यतानिरूपितत्वामावात्‌ | एवं रङ्गत्वपकारताया रङ्गस्वा- 
भाववद्रजतविशेष्यतानिरूपितत्वामावान्नातिव्याप्तिः | उदाहरणम्‌-- 
यथा झुक्तौ इदं way’ इति ॥ 

(co) तदभावेति | तदभाववद्विशेंष्यकतत्ञ्रकारकोऽचुभवोऽयथार्थोचुभव 
इत्यर्थ । यथा शुक्तो “इदं रजतम्‌? इति त्रानम्‌ । स्मृतिवारणायानुभव इति १ 
यथाथोचुभवेऽतिव्या्तिनिरसनाय तदभाववतीति । निर्विकल्पकवारणाय तत्प्रका- 
रक इति ॥ 

यथार्थानुभवश्वतुविंधः । प्रत्यक्षानुमित्युपमितिशाब्द भेदात्‌॥ 

(न्या०) यथार्थानुभवं विभजते--चतुर्विध इति ॥ 

(qo) यथार्थेति । यथाथीबुभव. प्रत्यक्षमेवेति चार्वाका. । अनुमितिर- 


_ पीति काणादबोद्धा । उपमितिरपीति चैयायिकैकदेशिन । शाब्दमपीति नैया- 
विका. । अथोपत्तिरपीति प्राभाकरा । आबुपलब्धिकोऽपीति भाद्वेदान्तिनौ । 


Np 


साभविकेतिद्यकावपीति पौराणिका । चेष्टिकोऽपीति afer । एतेषा मतेऽ- 
स्वरस संभाव्य तस्य चातुर्विध्यं दर्शितम्‌ ॥ 

तत्करणमपि चतुर्विधं ग्रत्यक्षाहुमानोपमानशब्द भेदात्‌ ॥ 

(न्या०) तत्करणसिति | फठीभूतपत्यक्षादिकरणं चतुर्विध- 
मित्यर्थः । प्रत्यक्षादिचतुविधप्रमाणानां प्रमाकरणखं सामान्यलक्षणम्‌ | 
एकेकप्रमाणलक्षण तु वक्ष्यते प्रत्यक्षज्ञानेत्यादिना ॥ 

(qo) afefa | यथारथोबुभवात्मकप्रमाया. करणमित्यर्थ ॥ 

असाधारणं कारणं करणस्‌ ।। 

(न्या० ) करणलक्षणमाह--असाधारणसिति । व्यापारवद- 
साधारणं कारणं करणमित्यर्थः । असाधारणत्वं च कार्येत्वातिरिक्त- 


१६ तर्कसंग्रहः । 


धमीवच्छिन्नकार्यतानिरूपितकारणताशालिखम्‌ । यथा दण्डादेधटा- 


दिकं प्रत्वसाधारणकारणत्वम्‌ | कायेत्वातिरिक्तो घटत्वादिरूपो धमः 
तदवच्छिन्नकार्यता घटे | तन्निखूपितकारणता दण्डे । अतो घरं प्रति 
दण्डः असाघारणं कारणम्‌ | अ्रम्यादिरूपव्यापारवत्वा्च करणम्‌ | 
साधारणत्वं च कार्यख्ावच्छिन्नकायतानिरूपितकारणताशालिस्तरम्‌ | 
इश्वराइष्टादेः कार्थत्वावच्छिन्न प्रत्येव कारणत्वातसाधारणकारणत्वम्‌॥। 

(qo) असाधारणसिति | कालादिवारणायासाधारणमिति । व्यापारेऽ- 
तिव्याप्तिवारणाय व्यापारवदित्यपि देयम्‌ । व्यापारश्च द्रव्यान्यत्वे सति तज्जन्यत्वे 
सति तजन्यजनक । इंश्वरेच्छादिवारणाय तज्जन्यत्वे सतीति । कुलालजन्यत्वे 
सति कुलालजन्यघटजनकत्वं कुळाळपुत्रस्याप्यस्यतस्तत्रातिव्यात्तिवारणाय प्रथमं 
Garay | दण्डरूपादिवारणाय तञ्जन्यजनक इति ॥ 

७ ‘on 
कार्येनियतपूर्ववृत्ति कारणम्‌ ॥ 
क las sy a, 4 Pa 

(न्या०) कारणं रक्षयति--कायेनिथतेलि | कार्य प्रति निर्य- 

तत्वे सति पूर्ववृत्तित्वम्‌। नियतत्वविशेषणाचुपादाने पूर्ववतिनो- 


AN पी 


रासभादेरपि घटादिकारणखं स्यादतो नियतत्वे सतीति विशेषणम्‌ | 
नियतपूर्ववर्तिनो दण्डरूपादेरपि घटकारणत्वं स्यादतोऽनन्यथासिद्धप- 
दमपि कारणळक्षणे निवेशनीयम्‌। दण्डरूपादीनां त्वन्यथासिद्धत्वात 
(go) कायेति । कार्यान्नियतावर्‍यंभाविनी पूर्वदृत्ति, पूर्वक्षणबृत्तियंख 
तत्तथे्र्थ । अनियतरासभादिवारणाय नियतेति । कार्यवारणाय पूर्वेति । दण्डः 
त्वादिवारणायानन्यथातिदधलविशेषणस्यावऱयकत्वेन तत एव रासभादिवारणसँ- 
भवे नियतपदमनर्थमेव । एंवचानन्यथासिद्धकायपूर्वेदृत्ति कारणमिति फलितम्‌ । 
अनन्यथासिद्घखमन्यथासिद्धिशन्य्रम्‌ । अन्ययासिद्धिश्वावश्यङ्कत्तनियतपूर्वेव- 
तिनेव कार्यसभवे तत्सहभूतलम्‌ । यथावश्यल्लुप्तनियतपूर्वेवर्तिभिदेण्डादिसिरेव 
घटरूपकार्यसभवे तत्सहभूतत्वं दण्डल्वादौ तदन्यथासिद्धम्‌ ॥ 
R तिये 
कार्ये प्रागभावप्रतियोगि ॥ 
७ ‘an iN o> i 
(न्या०) कार्य लक्षयति--कार्यसिति | प्रागभावप्रतियोगित्वं 
BAA लक्षणम्‌ | कार्योत्पत्तेः पूर्वम्‌ ‘ge घटो भविष्यति’ इति 





१ नियतत्व व्यापकत्वम्‌ | तद्धटकाभावश्च कार्याव्यवहितप्रावक्षणावच्छिक्नो माह्य । 
दतत्तात्पर्ययाहरमेव पूर्ववूत्तीति । तेन घटादत्पत््यनन्तर कपारादो दण्डा्यमावेऽपि 
न ata: । 


व्यायवोधिनी-पदकसव्याख्योपेतः । १७ 


प्रतीतिजोयते एतलतीतिविपयीनूतो योऽभावः स मागमावः तञ- 
तियोगि बटादिरूपं कायेम्‌ ॥ 

(to) घ्रागसाबेखि | कालादिवारणाय प्रागिति । असँअववारणाय प्रति- 
योगीति । 





त्रिविधं समवाय्यसमवायिनिमित्तमेदात्‌ ॥ 

(न्या०) कारणं विभजते--कारणसिति | समवायिकारणम- 
समवायिदारमं निमित्तकारणं चेति ॥ 

यत्समदेतं BATA तत्समवायिकारणम्‌ । यथा 

तन्तवः पटस्य | पटश्च स्रगतरूपादेः ॥ 

(ajo) समवायिकारणं ळक्षयति--यह्ससवतसिति 
न्समवेतं सत्समघायेन WAS सत्‌ कायमुत्पद्यते ततसमवायिकारणमि- 
त्यर्थः | उदाहरणम्‌ यथा हन्तच इति । तन्तुषु समवायेन संबद्ध 
सत्पटात्मकं कायेमुत्पद्यते तत्‌ तन्तवः समवायिकारणमित्यथ्‌ः | सामा- 
न्यलक्षणं तु-समवायसंबन्धावच्छिन्नका्यतानिरूपिततादात्म्यसंबन्धा- 
वच्छि्कारणत्वं समवायिकारणत्वसिति | समवायसंवन्धेन घटाघि- 
करणे BUTS कपालादेः तादात्यसंबन्धेनैव सत्वात्‌ , समवायसंब- 
न्घावच्छिन्न-घरत्वावच्छिन्न-कायेतानिरूपिततादात्म्यसबन्धावच्छिन्न- 
कारणतायाः कपालादो सत्त्वा्क्षणसमन्वयः | जन्यभावत्वावच्छिन्न 
प्रति तादात्म्यसवन्धेन द्रव्यस्यैव कारणत्वाज्जन्यभावेषु द्रव्यगुणकर्मसु 
त्रिषु द्रव्यमेव समवायिकारणम्‌ । द्रव्ये तु द्रव्यावयवाः समवायिका- 
रणम्‌ ।- अतो शुणादावपि द्रव्यमेव समवायिकारणसित्याशयेनाह--- 
पटश्च खजतरूपादेरिति | समवायिकारणमित्यनुषञ्यते ॥ 

(प°) यदिति । यस्मिन्समवायसबन्वेन वर्तमानं तदिद्यर्थं । चक्रादि 
वारणाय समवेतमिति ॥ 

कार्येण कारणेन वा सहैकसिन्नरथे समवेतं सत्‌ का- 

रणमसमवायिकारणस्‌ । यथा तन्तुसंयोगः पटस्य | 

तन्तुरूपं पटरूपस्य II 


१ उत्पद्य इति सत्कार्यवादिसाख्यनिरासाय । स हि सत्त एव वार्यस्य 
कारणव्यापारेरभिव्यारक्ते सन्यते | 

(alo) असमवायिकारणं लक्षयति--कार्यणेति । कार्येण 
सहैकस्मिन्नर्थे समवेतं सत्‌ यत्‌ कारणं तत्‌ असमवायिकारणमित्य- 
न्वयः | कारणेन सहैकस्मिन्नर्थे समवेतं सत्‌ यत्‌ कारणं तदसमवा- 
यिकारणमित्यन्वयः | अत्र कारणेनेत्यस्य खकार्यसमवायिकारणेने- 
त्यर्थः | जन्यद्रव्यमात्रे अवयवसंयोगस्यैवासमवायिकारणत्वात्प- 
टात्मककार्ये तदवयवतन्तुसयोगस्यैवासमवायिकारणस्वमिति दशयति 
-ज्यथा तन्तुसंयोगः पटस्येति | पटात्मककार्येण सहैकसि- 
न्नर्थे तन्तो समवेतं सत्समवायसंबन्धेन वर्तमानं सत्पटात्मककारयै 
पति तन्तुसंयोगात्मकं कारणमसमवायिकारणमित्यर्थः | द्वितीयमस- 
मवायिकारणं कारणेन सहेत्यादिना पूर्वोक्तं तठुदाहरति--तन्तु- 
रूपसिति | कारणेन सह पटरूपसमवायिकारणीभूतपटेन सह 
एकसिन्नर्थ तन्तुरूपेऽर्थे समवेतं सत्समवायसंबन्धेन वतेमानं सत्‌ 
तन्तुरूपं पटगतरूपं प्रति कारणं भवति, अतोऽसमवायिकारणं 
तन्तुरूपं पटगतरूपस्य | सामान्यलक्षणं तु समवायसंबन्धावच्छिन्नका- 
येतानिरूपिता या समवायखसमवायिसमवेतत्वान्यतरसंबन्धावच्छिन्ना 
कारणता तदाश्रयत्वमसमवायिकारणत्वमिति । द्रव्यासमवायिकारणी- 
भूतावयवसंयोगादो तु समवायसंबन्धावच्छिन्नघटत्वावच्छिन्नकार्य- 
तानिरूपिता समवायसंवन्धावच्छिन्ना कपालद्वयसंयोगनि्ठा कारणता 
कपाळद्व्यसयोगे वतेते । एवमाद्यपतनक्रियायामादयस्यन्दनक्रियायां 
च गुरुत्वद्रवत्वे असमवायिकारणे भवतः | आद्यपतनक्रियां प्रति- 





१ कार्येकारणयो. सामानाधिकरण्यमपेक्षितं तश्च एकस्मिन्नविकरणे वृत्तित्वम्‌ 1 
तत्र येन सवन्थेन aie येन च कारणस्य वृत्तित्वमपेक्षितं ताबुभो कमेण कायै- 
ताया कारणतायाश्चावच्छेदकसबन्थौ भवतः । द्विचिधेऽपि असमवायिकारणस्थले 
एकस्मिन्नथिकरणे कार्यस्य समवायेनेव डृत्तित्वमपेक्षितमिति उभयत्रापि समवाय एव- 
कार्यतावच्छेदकसंवन्ध । कारणतावच्छेदकश्च प्रथमे समवाय , द्वितीये खसमवा- 
यिसतमवेतत्वम्‌ । स्वशब्देन असमवायिकारणतयाभिमतस्य तन्तुरूपादेयेहणं, तत्सम- 
वायि नाम समवायेनाश्रय axa, तत्र समवेतत्वं समवायेन वृत्तित्व परादौ 
इति परात्मके एफस्मिन्नथिकरणे पटरूपात्मककार्येस्य समवायेन तन्तुरूपात्मककारणस्य 
स्वसमवायिसमवेतत्वसबन्वन वृत्तित्वात्ससमवायिसमवेतत्वसबन्धावच्छिन्ना कारणता 
तन्तुरूपे अस्तीति वोध्यम्‌ । 


न्यायवोधिनी-पदकृत्यव्याख्योपेतः । १९, 


आद्यस्मन्दनक्रियां प्रति च समवायसंवन्थेनेव तयोः कारणत्वात्‌। अव- 
यविगुणादौ त्ववयवगुणादेः खसमवायिसमवेतस्वसंबन्धेनेव कारण- 
qd, तत्संबन्धावच्छिन्नकारणताश्रयत्वमवयवशुणादौ वर्तते । अव- 
यवशुणकपालतन्तुरूपादेः खशव्दगाद्यकपाररूपतन्ठुरूपसमवायिक- 
पारतन्तुसमवेतस्वसबन्धेन घटपटादौ सत्त्वात्‌ ॥ 

(qo ) कायेणेति । कार्येण कारणेन वा सहैकस्मिन्नर्थे समवेतत्वे सति 
आत्मविशेषगुणसिन्नत्वे सति यत्‌ कारण तदसमवायिकारणम्‌ । तन्ठुसयोगादाव- 
व्याप्तिवारणाय कार्येणेति । तन्तुरूपादावव्यास्तिवारणाय कारणेनेति आत्मवि- 
सोषशुणेऽतिव्यास्तिवारणायात्मविशषगुणभिन्नत्वे सतीति । विशेषवारणाय कार- 
णमिति ॥ 

तदुभयभिन्नं कारणं निमित्तकारणम्‌ । यथा तुरीवेमा- 

दिकं पटस्य ॥ 

(=o ) निमित्तकारणं ढक्षयति--तदु'अयभिन्नसिति | 
समवायिकारणमिन्नत्वे सति असमवायिकारणभिन्नत्वे सति कारणत्वं 
निमित्तकारणत्वमित्यर्थः ॥ 

( प० ) तडुभयभिन्न कारण निमित्तकारणमिति | समवाव्यसमवा- 
यिकारणवारणाय तढुभयसिन्नसिति । विशेपादावतिव्यास्तिवारणाय कारणमिति ॥ 
तदेतत्रिविधकारणमध्ये यदसाधारणं कारणं तदेव 

करणम्‌ ॥ 

(qo) तदेतदिति | यदसाधारणभिति | व्यापारवत्त्वे 
सतीत्यपि पूरणीयम्‌ | अन्यथा तन्तुकपालसयोगयोरतिव्याप्तिः । 
तन्तुकपाळसंयोगयोरपि कार्येत्वातिरिक्तपटत्वघटस्वावच्छिनें प्रति 
कारणत्वादसाधारणत्वमस्त्येवेत्यतस्तत्र करणत्ववारणाय व्यापारवत्त्वे 
सतीति करणलक्षणे विशेषणं देयम्‌ । व्यापारत्वं च तज्न्यत्वे 
सति तञ्ञन्यजनकत्वस्‌ | भवति हि दण्डजन्यत्वे सति दण्डजन्यघट- 
जनकत्वाङ्गम्या देद॑ण्डव्यापारखम्‌ | एवं कपाळसंयोगतन्तुसंयोगादे- 
रपि कपारतन्तुव्यापारत्वं कपारतन्तुजन्यत्वे सति कपालतन्तुजन्य- 
घटपटजनकत्वात्‌ । करणलक्षणेऽसाधारणत्वविरोषणानुपादाने ईश्व- 
राइष्टादेरपि व्यापारवत्कारणत्वस्य सत्त्वात्‌, तत्रातिव्यासिवारणायासा- 
धारणेति विशोषणम्‌ ॥ 


२० तर्कसंग्रह; | 


( प० १ तदेतदिति | यस्मात्कारणात्करणतवघटकं कारणसुपदर्नितं तस्मा- 
देतत्रिविधसाघकमध्ये यत्साधकतमे तदेव करणमिति भावः ॥ इति करण- 
प्रपञ्च; | 

तत्र प्रलक्षज्ञानकरणं प्रत्यक्षम्‌ ॥ 

(न्या०) षड्धिन्द्रियभूतप्रतयक्षममाणस्य लक्षणमाह--तत्रेति 
घमाभूतेषु परत्यक्षात्मकं यज्ज्ञानं चाक्षुषादिमत्यक्षं त्ति व्यापारवद- 
साधारणं कारणमिन्द्रियं भवति | अतः प्रत्यक्षज्ञानकरणत्वं प्रत्यक्षस्य 
लक्षणस्‌ | आद्यसनिक्षीतिरिक्तचतुर्विधसंनिकर्षाणां समवायरूपत्ते- 
नेन्द्रियजन्यत्वाभावाद्यापारत्वं न संभवतीति इन्द्वियमनःसयोगस्थेव 
बाद्यप्रत्यक्ष जननीये इन्द्रियव्यापारता बोध्या | मानसम्रत्यक्षे स्वात्म- 
मनःसंयोगस्येव सा बोध्या 

(qo) तन्नेति । प्रमाणचतुष्यमध्ये । दण्डादिवारणाय ज्ञानेति । अघुमा- 
नादिवारणाय प्रथक्षेति ॥ 

[ ज्ञानाकरणकं ज्ञानं प्रत्यक्षम्‌ | इन्द्रियार्थेसंनिकपंजन्यं 

ज्ञाने प्रत्यक्ष । तद्विविधम्‌ | निर्विकल्पक सविक' 

ल्पकं चेति | 

(न्या०) प्रत्यक्षप्रमाणळक्षणयुक्त्वा ्रसक्षप्रमालक्षणमाह--[ज्ञा- 
नाकरणकसिति | क्षेपकं लक्षणमिदम्‌। ज्ञानं व्याप्तिज्ञानं सादृश्य 
ज्ञानं पदज्ञानं च करणं येषां ते ज्ञानकरणका अनुमित्युपसितिशाव्दाः | 
ज्ञानकरणक न भवतीति ज्ञानाकरणकम्‌ | तत्त्वं मत्यक्षलक्षणस्‌ 
इद्‌ छक्षणमींश्वरमत्यक्षसाधारणम्‌ । इश्वरप्रत्यक्षस्याजन्यत्वात्‌ ; जन्य- 
प्रत्यक्ष च इन्द्रियाणामेव aod न तु ज्ञानस्येति तयोरुभयोः 
संग्रहः |] इन्द्रिथाथसंनिकचति। जन्यमत्यक्षस्थेव लक्ष्यत्वमित्य- 
मिप्रायेणेदं लक्षणम्‌ । प्रत्यक्ष विमजते--निर्विकलपकसिति ॥ 


“re 


( प० ) इन्द्रियार्थति । stat चक्लुरादिकमर्थो घटादिस्तयो aay 
सयोगादिखजन्य ज्ञानं प्रयक्षमित्यर्थ । सनिकषेध्वसवारणाय जञानसिति । अनु 
सिल्यादिवारणायेन्द्रियार्थसनिकर्षेति । ननु सोपनेत्रचक्षषा कथ पदार्थग्रदणचक्षुष 
उपनेत्रनिरुद्धत्वेन पदार्थन सह सनिकषीभावात्‌। कथं वा खच्छजाहृवीसलि- 
लाइतमत्स्यादेश्चक्ुपा ग्रहणमिति चेन्न । खच्छद्रन्यस्य तेजोनिरोधकलाभावेन 
तदन्तश्वक्ष प्रवेशसँभवात्‌ । न चेश्वरप्रसक्षेऽव्याप्तिरिति वाच्यम्‌ । अत्र जन्यः 
त्रयक्षस्येव लक्षितलात्‌ ॥ 








न्यायबोधिनी-पदकृत्यव्याख्योपेतः । २१ 


तत्र निष्प्रकारकं ज्ञानं निविकल्पकम्‌ ॥ 

( न्या० ) तछक्षपति--तत्न निष्प्रकारकमिति | THA 
्यज्ञानत्वमेव निर्विकस्पकत्वमित्यर्थः | निर्विकल्पके चतुर्थी विष- 
यता खीक्रियते । न तु त्रिविधविषयतामध्ये कापि तत्रास्ति । अतो 
विशेप्यताशून्यज्ञानत्वं संसगताञून्यज्ञानत्वमित्यपि लक्षणं संभवति ॥ 

(vo तत्र निष्प्रकारकमिति | सविकल्पकेऽतिव्या्तिवारणाय निष्प्र- 
कारकमिति । प्रकारवारणाय ज्ञानमिति ॥ 

सप्रकारक ज्ञानं सविकल्पकम्‌ | यथा डित्थोऽयं ब्राह्म- 

ST इयामोऽयमिति ॥ 

( न्या० ) सविकल्पकं लक्षयति-~सप्रकारकमिति। विषय- 
ताया ज्ञाननिरूपितत्वाज्ज्ञानस्म विषयतानिरूपकत्वेच पकारतानि- 
रूपकज्ञानत्वं सविकल्पकस्य SANT | एवं विरोप्यतानिरूपकङ्ञा- 
नत्व॑संसर्गतानिरूपकज्ञानत्वसित्यपि लक्षणं संभवति | उदाहरणम्‌ 
यथेति | इदन्त्वावच्छिन्नविरोप्यतानिरूपितडित्थत्वम्रकारता- 
शालिज्ञानं ब्राह्मणत्वप्रकारताशालिज्ञानँ च सविकल्पकमित्यर्थः | 

( प० ) सप्रकारकसिति। घरादिवारणाय ज्ञानमिति । निर्विकल्पकवारणाय 
सञ्रकारकासाति ॥ 

प्रद्यकषज्ञानहेतुरिन्द्रियार्थसंनिकर्षः षड्भिः । संयोगः 

संयुक्तसमवायः संयुक्तसमवेतसमवायः समवायः समवे 

तसमवायो विशेषणविशेष्यभावश्चेति ॥ 

(न्या०) चाक्षुषादिषड्िधिम्रत्यक्षकारणी भूतान्‌ ष ड्रिधसंनि कषो न्विभ- 
[ग इत्यादिना | द्रव्यवृत्तिरोकिकविषयतासंबन्धेन 





FA 
चाक्षुषत्वावच्छिन्नं प्रति चक्षुःसंयोगः कारणम्‌ | दरव्यसमवेतवृत्तिरो- 
किकविषयतासंबन्धेन चाक्षुषत्वावच्छिन्नं प्रति चक्षःसंयुक्तसमवायस्य 
हेतुस्वम्‌ । द्रव्यसमवेतसमवेतवृत्तिठोकिकविषयतासंबन्धेन चाक्लुषत्वा- 
वच्छिन्नं प्रति चक्षुःसंयुक्तसमवेतसमवायस्य हेतुत्वम्‌ । द्रव्यग्राहका- 
णीन्द्रियाणि चक्षुस्त्वड्मनांसि त्रीण्येव | अन्यानि घ्राणरसनश्रव- 
णाने गुणग्राहकाणि | अतस्त्वगिन्द्रियस्थले द्रव्यवृत्तिरोकिकावेष- 
यतासंबन्धेन त्वाचमत्यक्षत्वावच्छिन्नं प्रति त्वकसंयोगस्म हेतुता | 





२२ तकेसंग्रहः । 


एवं द्रव्यसमवेतत्वाचप्रत्यक्षत्वावच्छिनं प्रति तक्संयुक्तसमवायस्म 
हेतुता | द्रव्यसमवेतसमवेतोप्णखशीतत्वादिजातिस्पार्शनप्त्यक्षे त्व- 
कसंयुक्तसमवेतसमवायस्य हेतुता | एवमात्ममानसमत्यक्षे मनःसंयो- 
गस्य हेतुता | आरमसमवेतसुखादिमानसम्रत्यक्षे मनःसंयुक्तसमवा- 
यस्य हेतुता | आत्मसमवेतसमवेतसुखत्वादिमानसम्रतयक्षे मनःसंयु- 
क्तसमवेतसमवायस्य हेतुता | Aas रसगन्धतद्वतजाति- 
ग्राहकत्वेन द्वितीयतृतीययोः सनिकषैयोरेव तत्र हेतुता वाच्या | 
श्रवणे न्व्रियस्याकाशरूपत्वेन श्दस्याकाशगुणर्वेन श्रवणेन्द्रियेण च 
समे शब्दस्य समवायः सनिकषेः | शठ्दवृत्तिराव्दत्वकत्वखत्वा- 
दिजातिविषयकश्रावणप्रत्यक्षे समवेतसमवायस्य हेतुता । अभावम- 
त्यक्षे विरेषणविरोप्यभावो नाभ विशेषणतासंनिप्कषैः पञ्चविध- 
संनिक्षोपरि विशेषणता योजनीया | तथाहि--द्र्व्याधिकरणका- 


भावपत्यक्षे इन्द्रियसयुक्तविरेषणता । द्रव्यसमवेताधिकरणका- 
भावप्रत्यक्षे इन्द्रियसयुक्तसमवेतसमवेतविरेषणता । संयोग- 


स्थाने संयुक्तपदं घटयित्वा समवायस्थाने समवेतपढं घटयित्वा 
अभावपत्यक्षस्थले निर्वाह्यम्‌ | तथा घरद्रव्यसमवेतं घटत्वं प्ृथ्वीरवः- 
दिकं रुपादिकै च । तत्र नीलादौ पीतत्वाभावः घटत्वादिजातौ 
'पटत्वाभावश्व वतेते स चाभावः संयुक्तसमवेतविरेषणतासनिकर्षेण 
गृह्यते | एवं नीरत्वादिजादौ पीतत्वामावोऽपीन्द्रियसंयुक्तसमवेतसम- 
वेतविशेषणतासंनिकर्षेण गृह्यते घटसमवेतं नीलं तत्समवेतं नीलत्वं 
तङ्व्शिषणता पीतत्वाभावे वर्तत इति संक्षेपः ॥ इति प्रत्यक्षपरि- 
BES ॥ 

( प° ) प्रत्यक्षेति । तच sad षडिथं घ्राणजरासनचाश्चुषश्रौत्रलाचमान- 
सभेंदात्‌। ननु प्र्यक्षकारणीभूतेन्दत्रियनिष्टप्रयक्षसामानाधिकरण्यघटकः सनि- 
कषेः क इत्यपेक्षया त विभज्य द्शीयति--प्रत्यक्षेति | छोकिकप्रसक्षेखर्थ, ॥ 


चक्षुषा घटप्रत्यक्षजनने संयोगः संनिकर्षः ॥ 
( प० ) संयोगसुदाहरति- चक्षुषेति | तथाच द्रव्यचाक्षुषलाचमानसेघु 
सयोग एव सनिकर्षे इति भाव ॥ 


न्यायनोविनी-पदकृत्यव्याख्योपेतः | २३ 





बटरूपप्रत्यक्षजनने संयुक्तसमवायः संनिकर्षः | चक्ुः- 

संयुक्त घटे रूपस्य समवायात्‌ Il 

(qo) घडरूपति | चक्षपा इसडपञ्चते | तथा च द्रव्यसमवेतचाक्चुषला- 
चमानसरामनग्राणजेषु सयुक्तसमवाय एव संनिकर्ष इद्यर्थं ॥ 

रूपत्वसामान्यप्रत्यक्षे संयुक्तसमवेतसमवायः संनिकर्षः । 

चक्षुःसंयुक्ते घटे रूपं समवेतं तत्र रूपत्वस्य समवायात्‌ ॥ 

रूपत्वेति | रुपल्रात्मकं यत्सामान्यं ama इलर्थ । अत्रापि 
चक्षुपा इलबुपज्यते । तथाच द्रव्यससवेतससवेतचाक्ुपरासनघ्राणजस्पाशनमान- 
सेषु संयुक्तसमवेतसमवाथ एव सनिकर्ष इति भाव । अथ द्रव्यतत्समवेतप्रल् - 
Ash सथुक्तसमवेतममवाय एव संनिक्पोऽस्लिति चेन्नेतत । ईश्वरात्मादे(आत्म- 
FATS?) रनध्यक्षलप्रसङ्गात्‌ ॥ 

त्रेण शब्दसाक्षात्कारे समवायः संनिकर्षः।कणविवरव- 

त्योकाशस्य श्रोत्रत्वाच्छव्दस्याकाशशुणत्वात्‌ गुणगुणि- 

नोश्च समवायात्‌ ॥ शब्दत्वसाक्षात्कारे समवेतसमवायः 
संनिकर्षः । श्रोत्रसमवेते शब्दे शब्दत्वस्यः समवायात्‌ ॥ 

( प० ) समवायसनिकरषैसुदाहरति--श्रोत्रेणेति । जननीय इति शेप । 
aq श्रोत्रराव्दयो कर्थं समवाय इत्यपेक्षमारण प्रति नसुपपाथ दरयति क्क 
णेति | अथ समवायस्य नित्यत्वेन शब्दप्रत्यक्षे को व्यापार इति चेत्‌ शब्द , 
थोत्रमन संयोगो वेति गहाण । शाब्दत्वेति । श्रोत्रेण जननीये इत्यनुक्षैशेषी ॥ 


F 


अभावप्रत्यक्षे विशेषणविशेष्यभावः संनिकर्षः | घटा- 
भाववङ्तलमित्यत्र चक्षुःसंयुक्ते भूतले घटाभावस्य 
विशेषणत्वात्‌ ॥ 

(qo ) विशेषणेति | विशेपणभावो विशेष्यभावश्चेति बोव्यम्‌ । इन्द्रिय- 
संवद्धविशेषणलमिन्द्रियसबद्धविशेष्य्रमिति यावत्‌ । विशेषणभावसंनिकर्षसुप- 
पाद्य दशयति-घटाभाववदिति | इह AAS घटो नाखीलादौ विशेष्यतास- 
निकर्पोऽवसेय । सप्तम्यन्तस्य विशेपणल्ात्‌ ॥ 

एवं संनिकर्षषटूजन्यं ज्ञानं प्रत्यक्षं तत्करणमिन्द्रियं, 

तस्मादिर्द्रियं ग्रत्यक्षप्रमाणमिति सिद्वम्‌ ॥ 

( प० ) प्रसक्षप्रमासुपसहरति-एवसिति | उपदर्सितकमेणेद्यर्थ, । ag 
सिद्धान्ते प्रस्क्षज्ञानकरणमिन्द्रियार्थसनिकषे किन स्यादिति चेन्नेयाह-- 
तत्करणमिति । प्रसक्षत्रमाणं निगमयति--तस्मादिति । प्रयक्षप्रमाकरण- 
aad । सिद्धमिति । न्यायसिद्धान्ते सिद्धमित्यर्थः ॥ 

इति पदक्त्यके प्रसक्षपरिच्छेद्‌. ॥ 


२४ TRUE: ! 


अज्ञुमानपरिच्छेद्‌ः | 
अचुमितिकरणमचुमानस्‌ | 

(lo) अनुमानं लक्षयति--अचनुमितीति । अनुमितौ व्या- 
सिज्ञानं करणं, परामर्शो व्यापारः, अनुमितिः फलं, कार्यमित्यर्थः | 
परामरेस्य व्यासिज्ञानजन्यत्वाब्या सिज्ञानजन्यानुमितिजनकत्वात्तञ्ञन्य- 
त्वे सति तञ्जन्यजनकत्वरूपव्यापारस्वसुगपन्नम्‌ | अनुसितिकरणत्व- 
मनुमानस्य लक्षणस्‌ | अनुमानं व्यापिज्ञानस्‌। एतस्य परामशरूपव्या- 
पारद्वारा अनुमितिं प्रत्यसाधारणकारणतयावुमितिकरणस्वसुपपन्नम्‌ ॥ 

( प० ) प्र्क्षादुसानयो कार्यकारणभावसङ्गतिमसिप्रेस प्रलक्षानन्तरमचु- 
मानं निरूपयति-अज्ञुरितीति । अबुसिते" करणमनुमानमित्यर्थ । तञ्च 
लिङ्गपरामरा एवेति निवेदयिष्यते । कुठारादावतिव्यास्तिवारणाय अनुमितीति । 
प्रत्यक्षादावतिव्याप्रिवारणाय अन्विति ॥ 

परामशेजन्यं ज्ञानमलुमितिः । 

(tc) परासकाजन्यसिति | परामदीजन्यः्वविदिष्टज्ञानत्व- 
मनुमितेरुक्षणम्‌ | अत्र ज्ञानत्वमात्रोपादाने प्रत्यक्षादावतिव्यातिः, 
अतस्तद्वारणाय परामशजन्यत्वे सतीति विरोषणोपादानम्‌ | परामश- 
जन्यत्वमात्रोक्तौ परामरीध्वंसेऽतिव्यातिरितस्तद्वारणाय ज्ञानखोपादा- 
नस्‌ | 

( प° )नन्वचुमितेरेव दुनिरूपल्वात्तद्वटिताडुमानमपि दुर्निर्पसित्यत आह-- 
परामशीति । प्रत्यक्षादावतिव्यापतिवारणाय परामशजन्यमिति । परामरा'वंस- 
वारणाय ज्ञानमिति । परामराप्र्यक्षवारणाय हेख्विषयकमित्यपि बोध्यम्‌ ॥ 

व्याप्तिविरिष्टपश्चधर्मताज्ञानं परामशः । यथा वह्निः 

व्याप्य॒धूमवानयं पर्वत इति ज्ञानं परामशः | तजन्यं 
पर्वतो वह्निमानिति ज्ञानमनुमितिः ॥ 

( न्या० ) अनुमितिळक्षणघटकी मूतपराम्शीळक्षणमाचष्टे--ड्घा- 
पिविदिष्ठेति | व्यातिविशिष्टं च तत्पक्षधर्मताज्ञानं चेति कर्म- 
घारये--विशिष्टपदस्य प्रकारतानिरूपकत्वात्‌ , पक्षधर्मताज्ञानमि- 
यत्र tea विषयत्वबोधनात्‌, धर्मतापद्स्य संबन्यार्थकत्वाच, कर्म- 

१ व्यास्तिविरिष्ट यत्पक्षवर्मेताज्ञानमिति सप्तमीसमासे परामरत्वस्य व्यास्यनवयाहि- 
धूमवान्पवेत,' इत्यादिज्ञानसाधारण्यापत्तेरा-वच्याल्तिचिकिष्टमिति । २ पक्ष- 
वरमेतायाः ज्ञानमिति वियहवाक्यस्थषष्टयेत्यर्थः | 











न्यायबोधिनी-पदङ्त्यव्याख्योपेतः । २५ 


धाग्यसमासे समस्यमानपदार्थयोरभेदसंसगलाभेन च---व्याप्िप्रका- 
रकाभिन्नं यत्पक्षसंबन्धविषयर्क ज्ञानं तत्परामशं इति रम्यते | एवं 
सति “धूमोवहिव्याप्यः आलोकवान्पर्वतःः इत्याकारकसमृहाङम्बने 
परामर्शेळक्षणमस्तीत्यतिव्यासतिस्तद्वारणाय पक्षनिष्ठविरोष्यतानिरूपिता 
या हेतुनिष्ठा प्रकारता तन्निरूपिता या व्यासिनिष्ठा मकारता तच्छालि 
ज्ञानं परामश इति निष्कर्षः | एताइशपरामर्शजन्यत्वे सति ज्ञानत्व- 
मनुमिते्क्षणस्‌ । अनुमितिपरामर्शयोर्विशिप्य कार्यकारणमावश्चे- 
त्थम्‌ ॥ पर्वतत्वावच्छिन्नोद्देश्यतानिरूपित-संयोगसंबन्धावच्छिन्नव- 
हिंत्वावच्छिन्न-विधेयताकानुमितित्वावच्छिन्नं प्रति वहिव्याप्तिप्रकारः 
तानिरूपिता या धूमत्वावच्छिन्रप्रकारता तन्निरूपिता पर्वतत्वाव- 
च्छिन्ना विरोष्यता तच्छालिनिणेयः कारणम्‌ ॥ स च निर्णयः 
वृहिव्याप्यधूमवान्पर्वत इत्याकारको बोध्यः ॥ 

(प०) व्यास्तिविशिष्टेति । विषयितासंबन्येन व्याप्तिविशिष्टपक्षधर्मताज्ञान 


परामर इत्यर्थः । घटादिज्ञानवारणाय पक्षधर्मतेति । धूमवान्पर्वत इद्यादिज्ञान- 
वारणाय व्यासिविशिष्टेति । तदिति । परामशजन्यमिद्यर्थः । 

यत्र यत्र धूमसतत्राग्निरिति साहचयेनियमो व्याहतिः ॥ 

(न्या०) यत्र यत्रति । यत्रपदवीप्सावशादूमाधिकरणे 
यावति वद्दिम्त्वलाभाद्यावत्पदमहिज्ञा वद्देधूमव्यापकत्वं लब्धम्‌ ॥ 
तदेव स्पष्टयति--साइचयनियम इति । एतदर्थस्तु नियत- 
साहचर्य व्यापिरिति | नियतत्वं व्यापकत्वम्‌ | साहचर्यं नाम 
सामानाधिकरण्यम्‌ | तथाच धूमनियतवहिसामानाधिकरण्यं व्यासतिरि- 
त्यर्थः | अत्र वद्देधूमव्यापकत्वं नाम धूमसमानाधिकरणात्यन्ताभावप्र- 
तियोगितानवच्छेदकधर्मतरत््वम्‌ | यथाहि--धूमाधिकरणे पर्वतचत्व- 

१ प्रकारतविशेष्यत्वयो, परस्परं निरूप्यनिरूपकभावोऽस्ति, ag प्रकारतानिरू- 
पिता प्रकारता भवति विशेष्यतानिरूपिता वा विशेष्यता; तथापि समानाघिकरणविष= 
यतयोरेकत्वाभिमानेन हेतुनिष्ठप्रकारतानिरूपिता या व्याप्तिनि्प्रकारतेत्युक्तम्‌ । 
परामर्शे हेतौ व्यासिनिष्ठकारतानिरूपितविशेष्यतायाः पक्षनिष्ठविशेष्यतानिरू- 
पितप्रकारातायाश्च सत्त्वाततयोः सामानाघिकरण्यनिमित्तकाभेदाध्यवसाये हेतुनिष्ठपक्ष- 
निरूपितप्रकारतायामपि व्याप्तिनिरूपितंविशेष्यतात्वामिमानात्‌ तस्यां च व्याप्तिनिष्ठ- 
अकारतानिरूपकत्वस्य सत्वात्‌ हेतुनिष्ठप्रकारतानिरूपिता व्यासिनिष्ठम्रकारतेत्युक्त- 
मिति भावः । 

डे 


२६ तकेसंग्रहः | 


रमहानसादौ वर्तमानो योऽभावः घरत्वाद्यवच्छिन्रप्रतियोगिताका- 
आवः न तु वहित्वावच्छिन्नप्रतियोगिताकाभावः । कुतः | पर्वतादौ 
वहेः सत्त्वात्‌ । एवं सति धूमाधिकरणे पर्वतचत्वरादौ वतेमानस्य 
घटाद्यमावस्य प्रतियोगितावच्छेद्कं घटत्वादिकमनवच्छेदकं afeed 
Fal वर्ततेऽतो धूमव्यापकत्वं वढ्दो वर्तेते | इयमन्वयव्यापतिः सिद्धा- 
न्तानुसारेण । पूर्वपक्षव्यासिस्तु~—साध्याभाववदवृत्तित्वम्‌ | साध्य- 
तावच्छेदकसंबन्धावच्छिन्नसाध्यतावच्छेदकावच्छिन्रप्रतियोगिताक- 
प्रतियोगितावच्छेदकसंबन्धावच्छिन्नमतियो गितावच्छेदकावच्छिन्नवै- 
यधिकरण्यावच्छिन्ना-भाववनिरूपितहेलुतावच्छेदकसंबन्धावच्छिन्नवृ- 
तित्वत्वाव॑च्छिन्नपतियोगिताकामाव इति निष्कर्षः । तच केवलाः 
ज्वयिन्यव्याप्तसिति सिद्धान्तानुसरणम्‌॥ 


(प०) यत्रयत्रेति । यत्र यत्र धूमस्तत्र तत्राभिरिति व्याप्तेरमिनयः । तत्र 
साहचर्यनियम इति लक्षणम्‌ । सह चरतीति सहचरस्तस्य भावः साहचर्य सामा- 
नाधिकरण्यमिति यावत्‌ । तस्य नियमो व्यासिरिद्यर्थः । स चाव्यभिचरितलम्‌ । 
तच्च व्यमिचाराभावः । व्यसिचारश्च साध्याभाववद्टत्तिलम्‌। तथाच साध्याभा- 
ववददृत्तित्वं व्यासिरिति पर्यवसन्नम्‌ । महानसं वहिमत्‌ , धूमादिद्यादौ साध्यो 
वहिस्तदभाववान्‌ जलहदादिस्तदृत्तित्वं नोकादावदृत्तित्वं sad हेतुभूते धूमे 
इति कुला लक्षणसमन्वयः | धूमवान्‌ वद्देरित्यादो साध्यो धूमस्तदभाववदयोगो- 
ळक तदृत्तिह्र्मेव वहथादाविति नातिव्याप्तिः ॥ 


व्याप्यस्य पर्वतादिवृत्तित्वं पक्षधर्मता ॥ 

(vo) ag ज्ञातेयं anit पक्षधर्मताज्ञानमिसयत्र का नाम पक्षधर्मता इत्य- 
पेक्षमाणं प्रति तत्खरूपं निरूपयति-व्याप्यस्येति । व्याप्यो नाम व्याऱ्या- 
श्रय । स च धूमादिरेव तस्य पर्वतादिवृत्तित्वं पक्षघर्मतेद्यर्थः ॥ 


र हहहॅनं  ्आंा्गखखूड्ककं खुजजखआयजखयजबम्वअबाबबबा्शबबाबायााबाबलबबववगगगॅशु॒ाााबबबबय 


१ वह्विमान्धूमादित्यादो समवायेन बह्दयभावमादायाव्याप्तिवारणाथ प्रतियोगिताया 
गथममवच्छिन्नान्तं विशेषणम्‌ । २ तत्रेव महानसीयवदयायभावमादायाव्याप्तिवारणाय 
द्वितीयमवच्छिन्नान्तम्‌ । ३ कपिसयोगी पदद्वक्षत्वादित्यादावव्याप्तिवारणायाभावे वैयघि- 
करण्यावच्छिन्नान्तं विशेषणम्‌ , प्रतियोगितावच्छेदकसंबन्धेन प्रतियोयितावच्छेदकविसिष्ट- 
प्रतियोगिनो यदनघिकरणं तद्वृत्तिरिति तस्यार्थः । ४ वद्विमान्धूमादित्यादौ वाद्शसा« 
ध्याभावाधिकरणे स्वावयने धूमस्य समवायेन वृत्तित्वादव्यात्तिरतस्तद्वारणाय कृतिले 
हेतुतावच्छेदकर्सबन्धावच्छिन्नत्वविशेषणम्‌ । ५ धूमवान्वहेरित्यादो हदादिरूपयरिकिः 
चित्साच्याभावाविकरणवृत्तित्वाभावस्य बढ्दो सत्वादतिव्यास्तिरतस्तद्वारणाय वृत्तित्व- 
सामान्यामावो विवक्षित इति बोध्यम्‌ । ६ इदं वाच्यं ज्ञेयत्वादित्यादौ । 


न्यायबोधिनी-पदकत्यव्याख्योपेत; । २७ 


अनुमाने द्विविधं खाथे परार्थे च ॥ 
( पि € 

त्या०) अनुमानं विभजते--खाथसिति | 

(To) अथ कथमनुमानमनुमितिकरणं कथ वा तस्मादनुमितेजनिरिति जि- 
ज्ञासमानं प्रति लाघवादनुमानविभागमुखेनेव बुबोधयिषुरनुमार्नं विभजते-< 
अनमानसमिति । द्वैविध्यं दशयति--स्वार्थे पराथे चेति । 

¢ 

खार्थ खानुमितिहेतुः । तथाहि--खयमेव भूयोदश- 
नेन यत्र यत्र धूमसतत्र तत्राभिरिति महानसादा aT 
गृहीत्वा पर्वतसमीपं गतसतद्वते चाम्ना संदिहानः पर्वते 
ye पश्यन्‌ aly सरति 'यत्र यत्र धूमस्तत्राभ्रिः इति 
तदनन्तरं वहिव्याप्यधूमवानयं पर्वत इति ज्ञानग्ुत्प- 
द्यते । अयमेच लिङ्गपरामशे इत्युच्यते । तसात्पर्वतो 
वहिमःनिति ज्ञानमनुमितिरुत्पद्यते । तदेतत्खाथोनु- 
मानम्‌ ॥ 

(alo) खाथीनुमानं नाम न्याया्रयोज्यानुमानम्‌ ॥ 

(qo) खस्यार्थः प्रयोजन यस्मात्‌ तत्खार्थमिति समास । स्वप्रयोजनं च 
खस्यानुमेयप्रतिपत्तिः । एवं परार्थमिलस्यापि । अयमिति । व्याप्तिबलेन 
लीनमर्थं गमयतीति लिङ्गम्‌ । तचच धूमादि । तस्य परामशों ज्ञानविशेष इत्यर्थः । 
तस्मादिति । लिङ्गपरामशीदित्यर्थ-। खाथौचुमानमुपसंहरति--तदेतदिति | 
यस्मादिदं खरप्रतिपत्तिहेतुस्तस्मादेतत्त्वाथोनुमानमिद्यर्थः ॥ 

यत्तु ख्य धूमादञ्निमचुमाय परं प्रति बोधयितुं पश्चा- 

चयववाक्यं प्रयुज्यते तत्पराथोचुमानम्‌ | यथा पर्वतो 

वहिमान्‌ | धूमवत्तात्‌ । यो यो धूमवान्स स वह्निमान्‌ 
यथा महानसम्‌ । तथा चायम्‌ । तसात्तथेति | अनेन 
प्रतिपादिताछिङ्गात्परोऽप्यय्निं प्रतिपद्यते । 

(न्या०) न्यायप्रयोज्यानुमानं परार्थानुमानम्‌ | न्यायत्वं च प्रति- 
ज्ञा्वयवपञ्चकसमुदायत्वस्‌ । अवयवत्वं च प्रतिज्ञाचन्यतमत्वम्‌ ॥ 

१ मरतिश्ञान्यतमत्व नाम प्रतिज्ञादिम्रतियोगिकभेदपञ्चकावच्छिन्नप्रतियोगिताक+- 
भदवत्त्वम्‌ । अतिज्ञादिषु पञ्चसु sda स्वस्म्रतियोगिकभेदाभावात्‌ भेदचतुष्टय- 
सत्वेऽपि भेदपञ्चकस्याभावेन '्रतिज्ञामेदादिमेदपञ्चकवान्न? इत्याकारकप्रतीतिसाक्षिकः 
भेदस्य प्रत्येक shake सत्त्वेन लक्षणसमन्वयः । भ्रतिज्ञाभेदादिभेदपञ्चकवान्न” 


२८ तर्कसंग्रहः । 


(To) क्रमप्राप्त पराथोनुमानमाह---यात्त्विति | यत्पश्चावयववाक्यं प्रयुज्य- 
ते तत्रार्थाबुमानमिति संबन्धः । पञ्चावयवे ति । अथावयवत्वं नाम द्रत्यसम- 
वायिकारणलम्‌ । प्रतिज्ञादिषु तदसँभवात्कथमेतेऽवयवाः स्युरिति चेदनुमानवा- 
FEMA अवयवा इत्युपचर्यत इति गृहाण । नन्वेवमपि पश्चावयववाक्य- 
स्यानुमानल्रमेव न विचारसहं तस्य लिङ्गपरामरल्राभावादिति चेन्मैवम्‌ । लिङ्ग- 
परामरप्रयोजकलिङ्गप्रतिपादकत्वेनानुमानमित्युपचारमात्रलात्‌ | तदुदाहरति-- 
यथेति | तथा चायमिति । अर्य च पर्वतस्तथा वह्निव्याप्यधूमवानित्यर्थ. । 
तस्मात्तथेति | वहिव्याप्यधूमवत्त्वाद्वहिमानिसर्थ । अनेनेति । अनेन पञ्चा- 
वयववाक्येनेत्यर्थ' ॥ 


प्रतिज्ञाहेतृदाहरणोपनयनिगमनानि पञ्चावयवाः । प- 
वतो वहिमानिति प्रतिज्ञा ॥ धूमवत्त्वादिति हेतुः | यो 
यो धूमवान्‌ स स वह्विमानित्युदाहरणस्‌ | तथा चाय- 
मित्युपनयः | तस्मात्तथेति निगमनम्‌ ॥ 

(qo) aq पञ्चावयववाक्यमिदयत्र के ते पञ्चावयवा अतखान्दशेयति--प्र- 
तिज्ञेति । प्रतिज्ञायन्यतमल्रमवयवलम्‌ । साध्यविदिष्टपक्षवोघकवचनं प्रतिज्ञा । 
पञ्चम्यन्तं तृतीयान्तं वा लिङ्गवचन हेतुः । व्यासिप्रतिपादकरष्टान्तवचनसुदाहर- 
णम्‌ । उदाहृतव्यासिविशिष्टत्वेन हेतो' पक्षधर्मताप्रतिपादकवचनसुपनयः । पक्षे 
साध्यस्याबाधितल्रप्रतिपादकवचर्न निगमनम्‌ । इदमेव लक्षणं हृदि निधाय प्रति- 
ज्ञादीन्विशिष्य दशयति--पर्वेतो वहिसानिद्यादिना॥ | 

खार्थाचुमितिपरार्थानुमित्योलिङ्गपरामशे एव करणम्‌ | 

तसालिङ्गपरामशोऽचुमानम्‌ ॥ 

(प°) लिङ्गेति । ज्ञायमानं छिङ्गमनुभितिकरणमिति sata न युक्तम्‌, 
इयं यज्ञाला वद्दिमती अतीतधुमादिखादौ लिङ्गाभावेऽप्यचुमितिदशेनादिव्यसि्रा- 
यर्वॉलिन्गपरामरी एव कारणमिद्याचधटे-लिङ्गपराभशे एवेति | अनुमानमु- 
पसहरति-तस्मादिति | अबुनिविकरणलाद्सिर्थः । अयमेव तृतीयज्ञानमि- 
त्युच्यते | तथाहि-महानसादो धूमाभ्योव्याप्ता गृह्यमाणाया यद्भूमज्ञानं तदादिः 
मम्‌ । पक्षे यद्धमज्ञान तद्वितीयम्‌ । अत्रेव वह्निव्याप्यत्वेन यद्रूमज्ञान तत्तृती- 
यम्‌ । इदमेव लिङ्गपरामशे इत्युच्यते । अनुमानमिति। व्यापारवत्कारणं कर 
णमिति मते व्यापिज्ञानमेवाचुमानं लिङ्गपरामर्शो व्यापार इत्यवसेयम्‌ 


लिङ्ग त्रिविधम्‌ । अन्वयव्यतिरेकि केवलान्वयि केवल- 

इत्याकारकभेदस्य प्रतियोगिता तावृदाभेदपञ्चकवति तदवच्छेदकं ताइशभेदपश्चकमिति 
“प्रतिज्चाभेदादिभेदपञ्चकवान्न? इत्सय भेदः प्रतिज्ञादिप्रतियोगिकभदपञ्चकावच्छित्न- 
प्रतियोगिताको बोध्य, । 


न्यायबोधिनी-पदकृत्यव्याख्योपेतः । २९ 


व्यतिरेकि चेति अन्वयेन व्यतिरेकेण च व्या्तिमदन्व- 
कि यथा Tal साध्ये धूमवत्त्वम्‌ | यत्र धूमस्तत्राः 
hag महानसमित्यन्वयच्यासिः । यत्र वहिनोसित 
तत्र YASH नास्ति यथा हृद इति व्यतिरेकव्यासिः ॥ 
(न्या०) अन्वयेनेति । व्यापकसामानाधिकरण्यरूपव्यासतिमा- 
नित्यर्थः | व्यतिरेकेणेति । व्यतिरेको नामाभावः । तथा 
च साध्याभावहेत्वभावयोर्व्यातिर्व्यतिरेकव्यातिः | इयं च व्यासियेत्र 
यत्र वह््यभावस्तत्र तत्र धूमाभाव इति । यत्रपदवीप्सया वहथः 
भाववति यावति धूमाभावमहणे यावत्पदस्य व्यापकत्वपरतया FARTS 
वहदत्चमावव्यापकत्वं लभ्यते | ऐवंच वहृ्यभावनिष्ठव्यासेः खाश्रयीभू- 
तवहृयभावव्यापकीभूताभावम्रतियोगित्वसंबन्थेन धूमनिष्ठतया व्यति- 
रेकव्यातिमत््वेन [धूमवत्त्वं] व्यतिरेकित्वेन, धूमव्यापकवह्विसामाना- 
धिकरण्यरूपान्वयव्यासिमत्त्वेनान्वयित्वेन च गीयते | व्यतिरेकपराम- 
शस्त वहयभावव्यापकीभूताभावप्रतियोगिधूमवान्पर्वत इत्याकारकः ॥ 
(प०) अन्वयव्यतिरेकिणो लक्षणमाह--अन्वयेति | तृतीयायाः प्रयो- 
ज्यखमर्थः । साध्यसाधनयोः साहचर्यमन्वय । तदभावयोः साहचय व्यतिरेक. 1 
तथा चान्वयप्रयोज्यव्याप्तिमब्यतिरेकप्रयोज्यव्याप्िमदन्वयव्यतिरेकीद्यर्थः । केव” 
लव्यतिरेकिन्यतिव्याप्तिवारणाय अन्वयेनेति । केवलान्वयिनि व्यसिचारवारणाय 
व्यतिरेकेणेति । तथा चान्वयव्यापिरुपदररितैव । व्यतिरेकव्याप्तिश्च साध्यासावव्या- 
पकीभूताभावप्रतियोगिल्रमिद्यर्थ. । तदुक्तं-व्याप्यव्यापकभावो हि भावयोयोदगि- 
ष्यते | तयोरभावयोस्तस्माद्विपरीतः प्रतीयते॥ अन्वयो साधनं व्याप्यं साध्य व्या- 
पकमिष्यते | साभ्याभावोऽन्यथा व्याप्यो व्यापकः साधनाद्ययः ॥ इति ॥ 
अन्वयमात्रच्यापिकं केवलान्वयि | यथा घटोऽभिधेयः 
प्रमेयत्वात्पटवत्‌ | अत्र प्रमेयत्वामिधेयत्वयोच्येतिरेक- 
व्याप्तिनोस्ति सर्वस्यापि ग्रमेयत्वादभिधेयत्वाच्च ॥ 
(न्या० ) केवलान्वयिनो लक्षणमाह--अन्वयेति | केवलान्व- 
यिसाध्यकस्वं हेतोः केवलान्वयित्वम्‌ | साध्ये केवलान्वयित्वं चात्य- 
न्तामावाप्रतियोगित्वम्‌ । तथाच अभावाप्रतियोगिसाध्यकत्वं केवला- 











१ वीप्सा द्विरुद्चारणम्‌। २ धूमाभावे वहबभावव्यापकत्वग्नहे वह्वयभावे 
वूमाभावव्याप्यत्वस्य तुल्यवित्तिवेधतया अद्दादिति भावः । 


३० तर्कसंग्रहः | 


न्वयिहेतोलेक्षणम्‌ | एतञ्च लक्षणं हेतोव्यतिरेकित्वेऽपि संगच्छते | 
साध्यस्य केवलान्वयित्वादेव व्यतिरेकव्याप्तेरभावाद्न्वयमात्रव्यापिकं 
केवलान्वयीति मूलकारोक्तं लक्षणमुपपन्नम्‌ | नचात्यन्ताभावाप्रतियो- 
गित्वरूपकेवळान्वयित्वमाकाशाभावे संयोगाभावे चाव्याप्तमिति 
वाच्यम्‌ | सविरोधिवृत्तिमदत्यन्ताभावाम्रतियोगित्वस्यैव तदर्थत्वात्‌ | 
एकूजातीयसंबन्धेन सर्वत्र विद्यमानत्वं केवलान्वयित्वमिति नव्याः ॥ 

( प० ) केवलान्वयिनो लक्षणमाह--अन्वयेति | अन्वयेनैव व्यास्तिर्य- 
स्मिन्‌ स तथा । प्रमेयल्राभिधेयत्रयोव्मतिरेकव्या्तिं निराकरोति--अत्रेति । 
अभिधेय्रसाध्यकानुमान cat । ननु कुतसनिषेधो5तस्तत्र हेतुमाह--सर्वे- 
स्येति | पदार्थमात्रस्येद्यर्थ. । तथाच सकळपदाभिषेयल्रस्येश्वरप्रमाविषयल्स्य 


चालन्ताभावाप्रतियोगिलरूपकेवलान्वयित्वेन तदभावाप्रसिच्या तद्खरितव्यतिरेक- 
व्याप्तिने संभवत्येवेति भावः ॥ 


व्यतिरेकमात्रव्यापतिकं केवलव्यतिरेकि | यथा एथिवी- 
तरेभ्यो भिद्यते गन्धवत्त्वात्‌ । यदितरेभ्यो न भिद्यते 
न TRA । यथा जलम्‌ । न चेयं तथा। TATA 
तथेति | अत्र यद्वन्धवत्‌ तदितरभिन्नमित्न्वयदष्टान्तो 
नास्ति | प्रथिवीमात्रस्य पक्षत्वात्‌ | 


१ अत्यन्तामावप्रतियोगित्वेऽपीलर्थः । २ स्वविरोधीति । अत्र “स्वविरोघि-- 
वृत्तिम? इति विशेषणद्वयमत्यन्ताभावस्य । स्वविरोधी वृत्तिमांश्व योऽसन्ताभावः 
स्तत्प्रतियोगिभिन्नत्व मित्ययैः । स्वविरोधीत्यस्य स्वाधिकरणावृत्तिरयै” । स्वपदेन लक्ष- 
णघरकीभूताल्न्ताभावप्रतियोयित्वेनाभिमतस्य TST । तेन-स्वाधिकरणाबृत्तिः 
वृत्तिमाश्च योऽलन्ताभावस्तत्प्रतियोगिभूतं aed तद्भिन्नत्वमित्यर्थो निष्पन्नः । इत्थं 
च केवलान्वयित्वेनासिमतं यदि स्वपदेन ad शक्येत तदाऽव्याततिः । सयोगामावः 
आकाझाभावश्च न स्वपदेन A शक्यो, तयोः खपदेन महणे अभे अलन्ताभावपदेन 
कमेण सयोगाकाझावेव मह्यौ । तञ्च न संभवति संयोगस्य संयोगाभावात्मकस्रविरो- 
घित्वाभावात्‌ , आकाशस्य च आकाशाभावात्मकस्वविरोधित्वेऽपि वृत्तिमत्त्वाभावात्‌। 
तस्मात्‌ स्त्रपंदेन घटादेयेहण तद्विरोधी वृत्तिमांश्च अत्यताभावः घटायभाव. तत्पतिः 
योगिभूर्त wed घटादिक तद्भिन्नत्वस्य अभिषेयत्वादौ सयोगाभावादौ च सत्वान्न 
aren: | नचात्र अभिधेयत्व--संयोगाभाव--आकाशाभावादिलक्ष्यव्य क्तिसेदेन 
लक्षणे mua भियेतेति भ्रमितव्यम्‌, यत्र छक्ष्यस्रैव स्वपदमाह्मत्वं--वथा 
स्वव्यापकसाव्यसामानाघिकरण्यं सद्भेतुखवमिल्यादो-तत्रैव लक्ष्यमेदेन स्वपदग्राह्मस्य 
मेदात्‌ प्रकते तु स्वभिन्नत्वस्यैव लक्षणत्वेन लक्ष्यभिन्नस्यैव स्ह्रपदमाह्मत्वादिति ध्येयम्‌ | 
स्वविरोधीत्यत्र प्रतियोगिव्यथिकरण्मनिवेशस्तु सुखप्रतिपत्तिकर्‌ः | 

(न्या०) केवळव्यतिरेकिणो लक्षणमाह- व्यतिरेकेति | 
अन्वयव्यासिशून्यत्वे सति व्यतिरेकव्यातिमत्त्वं केवलव्यतिरेकित्वम्‌ | 
यथा पथिवीति | अत्र एथिवीत्वावच्छित्न पक्षः | एथिवीतरज- 
छाद्यष्टमेदः साध्य; | गन्धवत्त्वं हेतुः | अत्र यद्वन्धवत्तदितरमेदुव« 
दित्यन्वयदष्टान्तामावाद्वन्धव्यापकेतरमेदसामानाधिकरण्यरूपान्वयव्या- 
पिग्रहासंभवात्‌ | किंतु यत्र यत्र एथिवीतरमेदाभावस्तत्र तत्र गन्धा- 
भावो यथा जलादिकमिति व्यतिरेकद्ष्टान्ते जलादावितरभेदाभावरू- 
पसाध्याभावव्यापकता गन्धाभावे गृह्यते | इममेवाथे मनसि निधाय 
यदितरेभ्यो न भिद्यते न तद्गन्धवत्‌ यथा जळमिति ग्रन्थेन मूलकारो 
व्यतिरेकव्याप्तिमेव प्रदर्शितवान्‌ | एवंप्रकारेण व्यतिरेकव्यासि्रहान- 
न्तरमितरभेदाभावव्यापकीभूता भावप्रतियोगिगन्धवती एथिवीत्याका- 
रकव्यतिरेकिपरामशीत्पूथिवीत्वावच्छिन्नोद्देशयतानिरूपितेतरभेदत्वा- 
वच्छिन्नविधेयताका एथिवी इतरभेदवतीत्याकारकानुमितिजीयत इति 
तत्त्वम्‌ | यथाश्चुतमूलार्थखु--यथा जलमिति | जलं इतरभेदा- 
आववत्‌ इतरमेदाभावव्यापकगन्धाभाववच्च | इत्येर्वप्रकारेण गन्धाभा= 
वनिरूपिता व्याप्यता इतरभेदाभावे गृह्यत इत्यर्थः। न चेथं 
तथा | इयंन्पथिवी तथा इतरभेदाभावव्यापकगन्धासाववती न ्कि- 
ठु तदभावात्मकगन्धवती | तस्मान्न तथेति | तच्छब्देन गन्धाभा- 
वाभावरूपस्य गन्धस्य परामर्शेन तस्मादिति पञ्चम्यन्तात्‌ गन्धाभावा- 
भाववत्त्वादित्यर्थोपलब्धिः | तथामइतरभेदाभाववती | न इत्यस्या- 
भावः | तथाच इतरभेदाभावाभाववती इतरभेदवतीत्यर्थः ॥ 


(प०) केवळव्यतिरेकिणो लक्षणमाह--व्यतिरेकेति । व्यतिरेकेणेव व्या- 
प्रियस्मिखत्तथा । 'अन्वयव्यतिरेकिण्यतिव्यास्तिवारणाय मात्रेति । न चेयं त" 
am । इयं पृथिवी न तथा न गन्धाभाववतीदर्थः ॥ तस्मान्न तथेति | 
गन्धाभाववत््वाभावादितरमेदाभाववती AUT । नन्वत्र किमिति नान्वयव्यासति- 
Rumer परिहरति-अन्नेति | इतरमेदसाधकाचुमान sad: | इदसुपलक्ष- 
ML जीवच्छरीरं सात्मकं प्राणादिमत्त्वात्‌ । यन्नैवम्‌ तन्नैवम्‌ । यथा घट. 1 
अ्रसक्षादिकं प्रमाणमिति व्यवहर्तव्यं प्रमाकरणख्रात्‌ । यन्नैवं तन्नैवम्‌ । यथा प्र- 
सक्षाभास. | विवादासदम्‌ आकारामिति व्यवहृतेन्यं शब्द्वत््वादियादिकमपि 
केवळव्यतिरेकीति FAT ॥ 


32 तर्कसंग्रहः | 


संदिग्धसाध्यवान्‌ पक्षः । यथा धूमवत्त्वे हेतो पर्वतः ॥ 

(न्या०) पक्षलक्षणमाह---संदिग्धेति । साध्यप्रकारकसंदेहवि- 
a पक्षत्वम्‌ । इदं च लक्षणमनुमितेः पूर्वं साध्यसंदेहो 
नियमेन जायत इत्यभिमायेण प्राचीनैः कृतम्‌ । गगनविरो- 
प्यकमेषप्रकारकसंदेहाभावदशायामपि गृहमध्यख्यपुरुषस्य घनगर्जि- 
तश्रवणेन गगनं मेघवदित्याकारिकाया गगनत्वावच्चछिन्नोद्देइयतानि- 
रूपितमेघत्वावच्छिन्नविधेयताकाया अमुमितेदेशनाआचीनलक्षणं 
विहाय नवीनेरनुमित्युद्देरयत्वं पक्षत्वमिति खिरीक्कतम्‌ ॥ 


(te) अथ एृथिवीमात्रस्य पक्षलादिलन्न किं नाम पक्षतेसपेक्षायां तां 
निवेक्ति--संदिग्धेति | सपक्षवारणाय संदिग्धेति ॥ 


निश्चितसाध्यवान्‌ सपक्षः | यथा तत्रेव महानसम्‌ | 
(न्या०) सपक्षलक्षणमाह--निञ्चितेति | साध्यमरकारकनिश्च- 
यविदोप्यत्बं सपक्षत्वम्‌ | निश्चयश्च महानसं वह्िमदित्याकारकः | 


( प० ) निश्चितेति । पञ्षेऽतिव्यास्तिवारणाय निश्चितेति । तत्रैवेति । 
धूमवत्त्वे हेताचेवेद्यर्थ ॥ 


निथितसाध्याभाववान्‌ विपक्षः | यथा तत्रैव महाहदः ॥ 

(न्या० ) विपक्षलक्षणमाह--निञ्चितसाध्या भावेति | सा- 
ध्याभावमकारनिश्चयविरोष्यत्वं विपक्षत्वम्‌ | निश्चयश्च हृदो वह्ृ्य- 
भाववानित्याकारकः । 


( प० ) निश्चितेति । सपक्षेऽतिव्या्तिवारणाय साध्येति । पक्षेऽतिव्या्ति- 
वारणाय निश्चितेति । तत्रैव धूमवत्त्व एव ॥ 


सव्यभिचारविरुद्धसत्म्रतिपक्षासिद्भबाधिताः पञ्च हे- 

त्वाभासाः Ul 

(व्या०) एवं सद्धेतून्निरूप्य हेत्वामासानिरूपयति--स्व्यभि 
चारेति। हेतुवदाभासन्त इति हेत्वाभासाः । दुष्टहेतव इत्यर्थः । 
दोषाश्च व्यमिचारविरोधसञ्रतिपक्षासिद्विबाधाः | एतङ्विशिष्टा हेतवो 
दुष्टहेतव इत्यर्थः | यद्विषयकत्वेन ज्ञानस्यानुमितितत्करणान्यतरमति- 

१ अत्र तृतीयार्थः अवच्छिन्नत्व तस्य प्रतिबन्धकत्वेऽन्वयः | ज्ञानस्येत्यत्र स प्रतिबन्धकत्वेऽन्वयः । ज्ञानस्मेलत्र ज्ञानपद- 


मनाहायांप्रामाण्यज्ञानानास्कन्दितनिश्चयपर षष्ठयर्यं वृत्तित्व तस्य यद्विषयकत्वेऽन्वयः। 
तथा च अनाहार्योम्रामाण्यज्ञानानास्कन्दितनिश्चयवृत्तियद्विषयकल्वावच्छिन्न प्रश्‍तानुमि- 

बन्धकत्वं तत्त्व दोषसामान्यस्य लक्षणम्‌ | हेतौ दोषज्ञाने सत्यनुमि- 
तिप्रतिबन्धो जायते व्यासिज्ञानमरतिबन्धो वा । अतो वादिनिम्रहाय 
वादिनोद्भाविते हेतौ दोषोद्भावनार्थं दृष्टदेठुनिरूपणमित्यर्थः | पर्वतो 
वहिमान्‌ , प्रमेयत्वादित्यत्र प्रमेयत्वहेतो वह््यमाववहृततित्वरूपव्यमि- 
चारे ज्ञाते वहयभाववदवृत्तित्वरूपव्या सिज्ञानमतिबन्धः फलम्‌ ॥ 

(qo) हेतूनिरूप्य प्रसब्गाद्वेलामासानाह--सव्यमिचारेति । अत्रेदै 
बोध्यम्‌--अन्वयव्यतिरेकि तु पञ्चरूपोपपन्नं खसाष्यं साधयिठुं क्षमते तानि 
कानीति चेच्छ्यताम्‌ | पक्षवर्सत्वं सपक्षसत्त्व विपक्षाद्याइत्तिरबाधितविषयल्म 
सत्प्रतिपक्षत्वं चेति । अबाधित" साध्यरूपो विषयो यस्य तत्तथोक्तम्‌ । तस्थ 
भावस्तत्त्वम्‌ । एव साध्याभावसावकं हेलन्तर यस्य स सत्प्रतिपक्ष इत्युच्यते 
स नास्ति यस्य सोऽसत्प्रतिपक्षः । तस्य भावस्तत्त्वमिति बोध्यम्‌ । केवलान्वयि तु 
चतूरूपोपपन्नमेव खसाध्यं साधयितुं क्षमते तस्य विपक्षविपर्ययेण तद्यादृत्तिविप- 
ययात्‌ | केवलव्यतिरेक्यपि तथा तस्य सपक्षविपर्ययेण तत्सत्त्वविपर्ययादिति । 
उपदाशितरूपाणा मध्ये कतिपयरूपोपपन्नल्रात्‌ । हेदुवदाभासन्ते इति हेला- 
भासा. । तत्त्व चाबुसितितत्करणान्यतरप्रतिबन्धकयथार्थज्ञानविषयल्म्‌ । बाघ- 
स्थले वहिरनुष्ण इत्यनुमितिप्रतिबन्धक यज्ज्ञानमुष्णलवद्वह्वावनुष्ण्रसाधक द्रव्य- 
खमिल्ाकारक तद्विषयलल्य विषयतासंबन्धेन द्रव्यलरूपहेल्लाभासे सत्त्वालक्षण- 
समन्वय | सद्धेतुवारणाय यथार्थेति । घटादिवारणाय अनुमितितत्करणप्रतिब- 
न्धकेति । व्यभिचारिणि अव्याक्तिवारणाय तत्करणान्यतरेति ॥ 


सव्यभिचारोऽनेकान्तिकः । स त्रिविधः साधारणासा- 
धारणानुपसंहारि भेदात्‌ | तत्र साध्याभाववद्ुत्तिः सा- 
श्रारणोऽनेकान्तिकः | यथा पर्वतो वहिमान्‌ ग्रमेयत्वा- 
दिति । प्रमेयत्वस्य वह्दयभाववति हृदे विद्यमानत्वात्‌ 
(प०) तत्रेति । साधारणादित्रितयमध्य इत्यर्थ. । अथ विसद्धेऽतिग्रसक्ति 
रिति मा स्म पप्य. सपक्षवरत्ति्रस्यापि निवेशात्‌ । अथेवमपि स्वरूपासिद्ध दूषण 
जागर्तीति मा वह गव पक्षदृत्तित्रस्यापि तथाल्रात्‌ ॥ 
सर्वसपक्षविपक्षव्यावृत्तः पक्षमात्रदृत्तिरसाधारणः। यथा 
शब्दो नित्यः शब्दत्वादिति | शब्दत्वं सर्वेभ्यो नित्ये- 
भ्योऽनित्येभ्यश्च व्याइृत्तं शब्दमात्रवृत्ति ॥ 
तितत्करणान्यतरप्रतिबन्धकत्व तत्त्व हेत्वाभासत्वमित्यर्थः | दोषविषयकज्ञानस्य प्रतिब- 


म्धकत्वात्‌ दोषविषयकत्व म्रतिबन्धकतावञ्छेदक भवति ग्तिबन्धकता च दोषविषयक= 
त्वावच्छिन्ना । यत्पदेन दोषस्य ASTM दोषे । 


29 तर्कसंग्रहः । 


(न्या०) असाधारण इति | सर्वसपक्षव्यावृत्तत्वं निश्चित 
साध्यवद्वृत्तित्वम्‌ | साध्यवदवृत्तित्वं च साध्यासामानाधिकर- 
प्यम्‌ | हेतौ साध्यासामानाधिकरण्ये निश्चिते साध्यासामानाधिकर- 
प्यरूपव्यासिज्ञानप्रतिबन्धः फलम्‌ ॥ 

(go ) पक्षमात्रेति | सर्वे ये सपक्षा विपक्षास्तेभ्यो व्यावर्तत इति सपक्ष- 
विपक्षव्यावृत्त । केवळव्यतिरेकवारणाय तद्भिन्न इस्यपि देयम्‌ ॥ 

अन्वयव्यतिरेकदष्टान्तरहितोऽनुपसंहारी | यथा सर्वम- 

नित्यं प्रमेयत्वादिति। अत्र सर्वस्यापि पक्षत्वादृष्टान्तो नाखि 

(ae) अनुपसंहारिणं छक्षयति~अन्वयेति | उभयत्र 
इष्टान्तामावादन्वयव्याप्तिज्ञानव्यति रेकव्याप्तिज्ञानोमयसामग्री नास्ती- 
त्यर्थः । सर्वस्यैव पक्षत्वात्पक्षातिरिक्ताप्रसिद्धेरिति भावः ॥ 

(qo) अन्वयेति | केवलान्वयिन्यतिव्याप्तिवारणाय अन्वयेति । केवलव्य- 
तिरेकिण्यतिव्याप्तिवारणाय व्यतिरेकेति । अत्रेति | उपदर्शिताबुमान इत्यर्थ ॥ 
साध्याभावव्याप्तो हेतुर्विरुङ्ः | यथा शब्दो नित्यः कृ- 
तकत्वादिति । कृतकत्वं हि नित्यत्वाभावेनानित्यत्वेन 

व्याप्तम्‌ ॥ 

( न्या० ) विरुद्ध लक्षयपति-- साध्या भावव्यास इति ll 
साध्याभावव्याप्रिः साध्याभावनिरूपितव्यतिरेकव्याप्तिः साध्यव्यापकी- 
भूताभावप्रतियोगित्वम्‌ । तथाच पक्षविशेष्यकसाध्याभावव्याप्यहेतु- 
प्रकारकज्ञानात्‌ पक्षविशेष्यक साध्यप्रकारकानुमितिप्रतिबन्धः फलम्‌ | 
एवं सञ्रतिपक्षेऽपि | विरुद्धसम्रतिपक्षयोर्विशेषखु विरुद्धहेतोरेक- 
त्वेन सत्रतिपक्षहेतो्रित्वेन च ज्ञातव्यः । ससतिपक्षे द्वौ हेतू 
विरुद्ध एको हेतुरिति यावत्‌ । साध्याभावसाधकहेतुः साध्यसाध- 
कत्वेनोपन्यस्त इत्यसामथ्येसूचनमपि ॥ 

( प० ) विरुद्धं लक्षयवि--साध्येति | सद्धेठुवारणाय साध्याभावव्याप्त 
इति । सत्प्रतिपक्षवारणाय सञ्चतिपक्षसिन्न इत्यपि बोध्यम्‌ । कृतेति । कायेला- 


Rad) कृतकत्वमिति | अनित्यत्वेन व्यात्तमिति | यद्यत्कृतकं तत्तद्‌" 
निद्यमिति व्याप्तिभेवत्येव तथेति भाव. ॥ 


१ हेतुसाध्ययोर्यत्र निश्चयस्तस्य वृष्टान्तत्वात्‌ यत्र साध्यसशयस्तस्य WATT 
साध्यसंदेहवत्वस्य साध्यनिश्चयवत्वस्य च विरोषात्‌ पक्षभिन्नस्ैव दृष्टान्तत्वादिति भावः 





न्यायबोधिनी-पदकत्यव्याख्योपेतः । ३५ 


साध्याभावसाधकं हेत्वन्तरं यस्य स सत्प्रतिपक्षः | यथा 

शब्दो नित्यः श्रावणत्वाच्छन्दत्वचत्‌ । शब्दोऽनित्यः 

कायेत्वाद्वटवत्‌ ॥ 

(qo) सत्म्रतिपक्षं लक्षयति--साध्येति । यस्य हेतोः साध्याभावसाधक 
साध्याभावस्यानुमापकं Sarat प्रतिपक्षो हेठु" विद्यते स हेतुः सत्प्रतिपक्ष 
इत्यर्थः । अयमेव प्रकरणसम इत्युच्यते । विरुद्धवारणाय हेलन्तरं यस्येति । 
बहयादिवारणाय साध्याभावेति ॥ 

असिद्भत्रिविधः आश्रयासिद्धः स्वरूपासिद्धो व्याप्य- 
त्वासिद्धश्चेति ॥ 

(to) असिद्धं विभजते-असिद्ध इति | आश्रयासिद्धान्यतमलमसिः 
द्वम्‌ ॥ 

आश्रयासिद्धो यथा गगनारविन्दं सुरभि, अरविन्दः 

त्वात्‌ । सरोजारविन्दवत्‌ । अत्र गगनारविन्दमाश्रयः 

स च नास्त्येव ॥ | 

हि 

(न्या०) आश्रयासिद्ध इति । आश्रयासिद्धिनांम पक्षताव- 
च्छेदकविशिष्टपक्षाप्रसिद्धिः | यथेति | अत्रारविन्दे गगनीयत्वाभावे 
निश्चिते गगनीयत्वविशिष्टारविन्दे सौरभ्यानुमितिप्रतिबन्धः फलम्‌ || 

(qo) आश्रयासिद्धत्वं च पक्षतावच्छेदकाभाववत्पक्षकलम्‌ । भवति दि 
अरविन्द्त्वे गयनीयलरूपपक्षतावच्छेदकाभाववत्पक्षकलम्‌, अरविन्दरूपपक्षे 
गगनीयलविरहात्‌ । ननु किमरविन्दे गगनीयलविरददो$्त आइ--अत्रेति | 
उपद््दितानुमान इत्यर्थ. | 

खरूपासिद्गो यथा | शब्दो गुणथाश्षुषत्वातू, रूपवत्‌ | 

अत्र चाक्षुषत्वं शब्दे नास्ति शब्दस्यं श्रावणत्वात्‌ ॥ 

(न्या०) खरूपासिद्ध इति | सरूपासिद्विनोम पक्षे 
हेत्वमावः | तथाच हेत्वभाववि हिष्टपक्षज्ञानात्पक्षविरोष्यकहेतुपकार- 
कपरामशीनुपपत्त्या परामशीप्रतिबन्धः फलम्‌ ॥ 

(प°) पक्षे हेखभावः खरूपासिद्धिः । सद्धेखभावेडतिव्यासतिवारणाय- qa 
इति । घटायभाववारणाय हेत्रिति । सोऽयं खरूपासिद्ध' छुद्धासिद्वमायासिद्धविः 
शोषगासिद्धविशेष्यासिद्धभेदेन चतुर्विधः । तत्रायस्तूपदार्शित एव .। , द्वितीयो. 
यथा--उद्कूतरूपादिचतुष्यं गुण”, रूपलादिसत्र छूपलहेतो, पक्षेकदेशावृत्तित्वेन- 
तस्य भागे खरूपासिद्धलमू । तृतीयो यथा--वायुः प्रयक्षः, रूपवत्त्वे सति 
Tk रूपवत्त्वविशेषणस्य वायावद्तेस्तद्विशिष्टस्पशवत्त्वस्यापे तथा“ 


३६ तर्कसंग्रहः | 


त्वेन तस्य खरूपासिद्धत्व निर्वहति विशेषणाभावे विदिष्टस्याप्यभावात्‌ । तुरीयो 
यथा---अन्रेव विशेषणविश्ेष्यवेपरीत्येन हेतुः । तस्म खरूपासिद्धत्वं तु विशेष्या- 
भावप्रयुक्तविरिष्टाभावादिति बोध्यम्‌ ॥ 
सोपाधिको हेतुव्योप्यत्वासिद्धः | साध्यव्यापकत्वे सति 
साधनाव्यापकत्वस्ुपाधिः । साध्यसमानाधिकरणात्य- 
न्ताभावाप्रतियोगित्वं साध्यव्यापकत्वम्‌ | साधनवन्नि- 
छात्यन्ताभावप्रतियोगित्वं साधनाव्यापकत्वम्‌ । पर्व 
तो धूमवान्‌ वहदिमच्वादितत्राष्रेन्वनसंयोग उपाधि 
यत्र धूमसत्राद्रेन्धनसंयोगो इति साध्यव्यापकता । यत्र 
बहिसत्रार्द्रन्धनसंयोगो नास्ति अयोगोलके आर्द्रेन्थन- 
संयोगाभावादिति साधनाव्यापकता । एवं साध्यव्या- 
पकृत्वे सति साधनाव्यापकत्वादाद्रन्वनसंयोग उ“ 
पाथिः । सोपाधिकत्वाद्वहिमत्त्वं व्याप्यत्वासिद्धम्‌ ॥ 


(न्या०) व्याप्यत्वासिद्ध इति । प्रकृते धूमव्यापकत्वमा- 
द्रेन्धनसंयोगे गृहीत॑ चेद्भूमे आद्रेन्धनसंयोगव्याप्यत्वं गृहीतम्‌ | 
एवं वद्देरव्यापकत्वमाद्रेन्धनसंयोगे गृद्दीतं Agel तदव्याप्यस्व गृही 
तम्‌ । तदेव व्यभिचरितत्वम्‌ | तथा aerated साधने 
गृहीतं चेदुपाधिभूतार्द्रेन्यनसंयोगव्याप्यधूमव्यभिचारित्व॑ गृहीतमेव 
अनुमानम्रकारश्च पूर्वोनुमानहेतुं पक्षीङ्कत्य वददिधूमव्यमिचारी धूमव्या- 
पृकार््र*्वनसंयोगव्यमिचारित्वात्‌ घटत्वादिवत्‌ । यो यत्साध्यव्या- 
पकव्यमिचारी स सर्वोऽपि साध्यव्यभिचारीति | एवंपकारेण मकू- 

नुमानहेतुभूते पक्षे साध्यव्यमिंचारोत्थापकतया दूबकत्वसुपाधेः 
फळ्स्‌ | तथाच धूमामाववद्वृ्तिवरूपधूमव्यभिचारे गृहीते बढ्दो 
धूमाभाववदवृत्तित्वरूपव्यासिज्ञानप्रतिबन्धः फलम्‌ ॥ 

(vo ) arate निरुपयति-सोपाधिक इति । नबु कोऽयसुप- 
विरत आह । खाभ्येति | साधनाव्यापक उपाधिरित्युक्ते शब्दो$नित्य. कृतक- 
खादिस्यत्र सामान्यवत्त्वे ससस्मदादिबाह्येन्द्रिय्रहणाहेल्रमप्युपाधिः wees 
साध्यव्यापकल्रमुक्तम्‌ | तावत्युक्ते सामान्यवत्त्वादिनाऽनिद्यलसाधने कृतकलमु- 
पाथिः स्यात्तदर्थ साधनान्यापकल्मुक्तम्‌। उपाधिमेदमादायासंभववारणाय व्याप- 
कल्रशरीरेऽप्यत्यन्तपदमादेयम्‌ । साधनमेदमादाय साधनस्योपाथि्रवारणाया- 





न्यायबोधिनी-पदळृत्यव्याख्योपेतः । ३७ 


व्यापकररीरे$यत्सन्तपदमावर्यकं देयम्‌ । सोश्यमुपाधिख्लिविध.---केवछसाध्य- 
व्यापक पक्षवमावच्छिन्नसाध्यव्यापक साधनावच्छिन्नसाध्यव्यापकश्चेति । तन्नाद्य 
उपदर्नित- | एवं ऋलरन्तवर्तिनी हिसा अघर्मजनिका Saran, क्रतुबाह्महिंसा- 
वदिव्यत्न निषिद्धल्सुपाथि तस्य यत्राधर्मजनकत्वं तत्र निषिद्धमिति साध्यव्या- 
पकता । यत्र हिसात्व तत्र न निषिद्धवमिति निषिद्धबमुपाधि साधनाव्यापक | 
ऋतु्हिसायां निषिद्धलस्याभावात्‌ । न हिस्यात्सवी भूतानि’ इति सामान्यवाक्यत 
“पुना यजेत” इच्यादिविशेषवाक्यस्य बलीयस्खात्‌। अतो हिंसात्वं नाधर्मजनकत्वे 
त्रयोजकमपि तु निषिद्धलमेवेद्यादिकमपि द्रव्यम्‌ । द्वितीयो यथा--वायु प्र- 
सक्ष. प्र्क्षस्पशाश्रयल्ादिसत्रोङ्कतरूपवत्त्वसुपाधि- | तस्य यत्र प्रथक्षत्व तत्रोऽ 
द्रतरूपवत््वमिति न केवलसाध्यव्यापकत्वं रूपे व्यभिचारात्‌ । कितु द्रव्य्रलश्चप्मे 
यः पक्षधर्मलदवच्छिन्नवहि प्रत्यक्षत्वं यत्र तत्रोद्भतरूपवत्त्वसिति पक्षधमीवच्छि- 
न्रसाष्यव्यापकलमेव + आत्मनि व्यसिक्षरवारणाय बहि-पदस्‌ । यत्र प्रत्यक्षस्प- 
शौश्रयत्व तत्र नोड्भतरूपवत्त्वमिति साधनाव्यापकत्वं च वायाघुङ्गतरूपबिरहात्‌। 
तृतीयो यथा--ध्वंसो विनाशी जन्यलादि्यत्र भावलसुपाधिः तस्य यत्र 
maka तत्र भावलमिति न केवळसाध्यव्यापकत्वं प्रागभावे भावल्विरहात्‌ | 
कि तु जन्यलरूपसाधनावच्छिन्नविनाझ्ित्वं यत्र तत्र भावल्रमिति साधनावच्छि- 
न्रसाध्यव्यापकल्रमेव | यत्र जन्यत्वं तत्र wea साधनाव्यापकत्वं च 
ae भावलविरहात्‌ । एवं स श्यामो सित्रातचयल्रादित्यत्र शाकपाकजन्यत्रसु- 
पाघि. | इयामलस्य नीळघटेऽपि सत्त्वान्न केवलसाध्यव्यापकस्वं कि तु साधनावर 
च्छिन्नसाध्यव्यापकखमेव | अष्टमे पुत्रे झाकपाकजन्यल्रविरहेग साधनाव्यापकत्वं 
चलादिकमपि द्रष्टव्यम्‌ ॥ 
- यस्य - साध्याभावः ग्रमाणान्तरेण निश्चितः स बा- 
वितः । यथा वहिरजुष्णो द्रव्यत्वादिति । अत्राचु- 
क & क्ष ba 
व्णत्वं साध्यं तदभाव उष्णत्वं स्पशनम्रत्यक्षेण गृह्यते 
Cant 

इति बाघितत्वम्‌ ॥ 

(न्या०) यस्याति | यस्य हेतोः साध्यस्याभावः साध्याभावः | 
स॒ च ममाणान्तरेण प्रक्षादिप्रमाणेन निश्चित; स बाधित इत्यर्थः | 
तथाच पात्यक्षिकसाध्यबाधनिश्चये जाते साध्यानुसितिप्रतिबन्धः 
फलम्‌ | बाधितसाध्यकत्वाद्वाधितहेतुरित्युच्यते ॥ इति न्यायबोषि- 
न्यामनुमानपरिच्छेदः || 

( प० ) यस्येति। सद्धेतुवारणाय प्रमाणान्तरेणेति। घटादिवारणाय साध्येति । 

इति पद्कृस्केऽचुमानखण्डः 


३८ तकेसंअहः | 


उपमानपरिच्छेदः । 

मितिकरणञ्ुपमानस्‌ । संज्ञासंज्िसंबन्धज्ञानमुप- 
मितिः तत्करणं साइञ्यज्ञानम्‌ | तथाहि कश्चिद्ववयप- 

दार्थमजानन्कुतथिदारण्यकपुरुषाद्रोसदशो गवय इति 

श्रुत्वा बनं गतो वाक्यार्थे सरन्गोसदृशं पिण्डं पश्यति 

क्पे इत्युपमितिरु 

तदनन्तरमसो गवयशब्दवाच्य इत्युपमितिरुत्पद्यते | 

(न्या० ) उपमानं लक्षयति--उपसितिकरणमिति । उप- 
मितिं लक्षपति--संज्ञासंज्ञीति | संज्ञा नाम पदम्‌ । संज्ञी अर्थः | 
तयोः संबन्धः शक्तिः | तथाच पदपदार्थसबन्धज्ञानमुपमिति रित्यर्थः | 
उपमानं नामातिदेशवाक्यार्थज्ञानस्‌। अतिदेशवाक्यार्थस्मरणं व्या- 
पारः | उपमितिः फलम्‌ | गोसइशो गवयपदवाच्य इत्याकारक- 
चाक्याद्रोसारक्यावच्छिन्नविशेष्यकगवयपदवाच्यस्वपकारकं यज्ज्ञानं 
जायते तदेव करणम्‌ ॥ इति न्यायबोधिन्यासुपमानपरिच्छेदः ॥ 

(प०)अवसरसंयतिमभित्रेद्यादुमानानन्तरसुपमानं निरूपयति-उपसितीति। 
उपमिते" करणमुपमानसि्यर्थः । कुठारादिवारणाय मितीति । प्र्यक्षादिवारणाय 
उपेति । संज्ञासंक्षीति | अनुमित्यादिवारणाय सबन्धेति । संयोगादिबारणाय 
संज्ञासंज्ञीति । असो गवयपदवाच्य इति | अभिप्रेतो गवयो गवयपदवाच्य 
इत्यर्थ । तेन गधयान्तरे शक्तिग्रहाभावप्रसंग इति दूषणमपास्तम्‌। तथाच गोसा- 
रइ्यविरिष्टपिण्डज्ञानं करणम्‌ | अतिदेशवाक्यार्थस्मरणमवान्तरव्यापार 1" डयः 
मिति. फलमिति सारम्‌ । तञ्चोपमान त्रिविध साहृङ्यविरिष्टपिण्डज्ञानमसाधारण- 
धर्मविरिष्टपिण्डज्ञानं वेधम्येविशिष्टपिण्डज्ञानं च । तत्राद्यमुक्तमेव । द्वितीयं 
यथा-~खङ्गसूग. कीरगिति पृष्टे नासिकालसदेकशङ्गोऽनतिकान्तगजाकृतिश्चेति 
तज्ज्ञातृभ्य श्रुखा कालान्तरे ताटश पिण्डं पइयन्नतिदेशवाक्यार्थ स्मरति तदन- 
न्तर खङ्गमृगः खद्वमगपदवाच्य इत्युपमितिरुत्पद्यते । अत्र नासिकालसदेकः्डन्ग 
एवासाधारणधर्म । तृतीयं यथा--उष्ट' कीदृगिति ws अश्वादिवदसमानषृष्ठो न 
हस्वग्रीवशरीरश्चेति आप्तोक्ते कालान्तरे तत्पिण्डद्शनाद्वेधम्येविदिष्टपिण्डज्ञानं 
ततोऽतिदेशावाक्यार्थस्मरण तत उष्ट्र उष्टपदवाच्य इत्युपमितिरुत्पद्यते ॥ 

इति Has उपमानखण्डः ॥ 
शब्दपरिच्छेदः | 

आप्चवाक्यं शब्दः | आप्तस्तु यथार्थवक्ता | वाक्यं पद- 

समूहः | यथा गामानयेति | शक्तं पदम्‌ | असात्पदा- 

दयमर्थो बोद्भव्य इतीश्वरसंकेतः शक्तिः ॥ 








न्यायबोधिनी--पद्कृत्यव्याख्योपेतः | ३२, 


(न्या०) [ शब्दं ढक्षयति--आप्षेति | आप्तोचरितत्वे सति 
वाक्यत्वं शब्दस्य रक्षणम्‌ । प्रमाणशब्दत्वं लक्ष्यतावच्छेदकम्‌ । 
वाक्यत्वमात्रोक्तावनासोचरितवाक्येऽतिव्या्िरत आप्तोचरितत्वनि- 
वेशः । तावन्मात्रोक्तो जयगडद॒शादावतिव्याप्तिरतो वाक्यत्वम्‌ | 
आप्तत्वं च प्रैयोगहेतुभूतयथार्थज्ञानवत्वम्‌ | तथा च प्रयोगहेतुभूत- 
यथार्थज्ञानजन्यशाब्दत्वमिति पर्यवसन्नोऽथः | वस्तुतस्तु ] पदज्ञानं 
करणम्‌ | वृत्तिज्ञानसहक्कतपदज्ञानञन्यपदार्थोपस्थितिर्व्यापारः । 
वाक्यार्थज्ञानं झाब्दाबोधः फलम्‌ । वृत्तिनांम शक्तिरक्षणान्यतररूपा | 
शक्तिर्नाम घटादिविशेष्यकघटादिपदजन्यवोधविषयत्वमरकारक इश्व- 
रसंकेतः इश्वरसंकेतो नाम इँश्वरेच्छा । सैव शक्तिरित्यर्थः । 
शक्तिनिरूपकत्वमेव पदे शक्तत्वम्‌ | विषयतासंबन्धेन शत्तयाश्रयत्वं 
शक्यत्वम्‌ | शक्यसंबन्धो लक्षणा । सा द्विविधा गौणी शुद्धा चेति । 
गोणी नाम साइस्यविरिष्टे लक्षणा । यथा सिंहो माणवर्क इत्यादो 
सिंहपद्स्य सिंहसादश्यविशिष्टे लक्षणा । शुद्धा द्विविधा | जहल- 
क्षणा अजहलक्षणा चेति | लक्ष्यतावच्छेदकरूपेण रक्ष्यमात्रबोधप्रयो- 
जिका लक्षणा जहलछक्षणा | यथा गङ्गायां घोष इत्यत्र गङ्गापद्वा- 
च्युप्रवाहसंबन्धस्य तीरे सत्त्वात्तादशशक्यसंबन्धरूपळक्षणाज्ञानाद्वङ्गा- 
पदात्तीरोपस्थितिः | लक्ष्यतावच्छेदकरूपेण ळक्ष्यशक्योमयत्रोधभयो- 
जिका लक्षणा अजहलक्षणा | यथा काकेभ्यो दघि रक्ष्यतामित्यत्र 
काकपदस्य दध्युपघातके लक्षणा | छक्ष्यतावच्छेदकं दध्युपघातकत्वम्‌ | 
तेन रूपेण दध्युपघातकानां सर्वेषां काकबिडालकुक्ुटसारमेयादीनां 
शक्यळक्ष्याणां सर्वेषां बोधात्‌ | जहदजहलक्षणा चदान्तिनां मते | 
[ साच शक्यतावच्छेद्कपरित्यागेन व्यक्तिमात्रबोधघयोजिका यथा 
तत्त्वमसीत्यत्र सवेज्ञत्वकिचिञ्ज्ञत्वपरित्यागेन व्यक्तिमात्रबोषनात्‌ ] 

( प० ) अवसरसगतिमभिप्रेयोपमानानन्तर शब्द निरूपयति- आहेति । 
शव्द इति । शब्द्प्रमाणसिसर्थः । श्रान्तविघ्रळम्भकयोवाक्यस्य शब्दप्रमाण- 

१ कुण्डलितः पाठः प्रक्षिप्तः, प्राचीनलिखितपुस्तकेष्वभावात्‌ । २ एतच्च 
प्रमाणनिरूपणप्रस्तावाछन्धम्‌ । पूर्ववाक्ये ase लक्षणमित्यस्य प्रमाणशब्दस्य 


लक्षणमिखरयै इति भावः । ३ अयोगेति ‘ad ar वाक्यं प्रयुङ्के? इति नियम्‌ 
बाक्यप्रयोगात्पूर्व प्रयोक्तुस्तदर्थज्ञानस्य आवझ्यकत्वात्‌ तस्य वाक्यम्रयोगहेतुत्वं बोष्यम्‌ $, 





go तर्कसंग्रहः | 


खवारणाय आप्तेति। ननु कोऽयमाप्त इयत आह--आत्तस्त्विति | यथार्थवक्ता 
थथाभूताबाथितार्थोपदेषा । वाक्यं लक्षयति-- वाक्‍्यमिति । घटादिसमूहवार- 
णाय पदेति । श्रक्तसिति | निरूपकतासबन्थेन शक्तिविद्िष्टमिद्यर्थं । 
अस्मादिति | घटपदाद्वटरूपोऽर्था बोद्धव्य इतीश्वरेच्छेव शक्तिरित्यर्थः । अर्थ- 
स्मृत्यनुकूलपदपदार्थसबन्धत्व aang । शक्तिरिव लक्षणापि पदवृत्ति । अथ 
केयं लक्षणा । शक्‍यसबन्यो लक्षणा । सा च त्रिधा | जहत-अजहत-जहदज- 
हक्षेदात्‌ । वर्तते च गङ्गाया घोष इत्यत्र गब्गापद्शक्यप्रवाहसबन्बसीरे । 
ळक्षणाबीज च तात्पर्योचुपपत्ति । अत एव प्रवाहे घोषतात्पयानुपपत्तेसीरे 
लक्षणा सेत्स्यति । छत्रिणो यान्तीय्यादौ द्वितीया । सोऽयमश्व इत्यादौ तृतीया ॥ 
आकाङ्घा योग्यता संनिधिश्च वाक्यार्थज्ञाने हेतुः । 
पदस्थ पदान्तरव्यतिरेकप्रयुक्तान्वयाननुभावकत्वमाका- 
ब्ला । अर्थाबाधो योग्यता । पदानामविलम्वेनोच्चारणं 
संनिधिः । तथा च आकाङ्गादिरहितं वाक्यमप्रमा- 

णम्‌ । यथा गोरश्चः पुरुषो हस्तीति न प्रमाणम्‌ आ- 

काङ्घाविरहात्‌ । वह्निना सिञ्चेदिति न प्रमाणं योग्य- 

ताविरहात्‌ । प्रहरे प्रहरेऽसहोच्चारितानि गामानयेत्या- 
दिपदानि न प्रमाणं सांनिध्याभावात्‌ ॥ 

(ao) आकाह्कां रक्षयति--पद्स्येति | अव्यवहितोत्तरत्वा- 
दिसंबन्धेन यत्पदे यत्पद्रकारकज्ञानव्यतिरेकप्रयुक्तो याइशशाब्द- 
बोधाभावस्ताडशशाब्दबोधे TIS तत्पदवत्त्वमाकाङ्का | यथा घटमि- 
त्यादिखलेऽव्यवहितोत्तरत्वादिसबन्धेनाम्पदं घटपदवदित्याकारकाम्‌- 
पदविशेष्यकघटपदप्रकारकज्ञानसत्त्वे घटीयं कर्मत्वमिति बोधो 
जायते | अम्‌ घट इति विपरीतोच्चारणे तु ताहशज्ञानाभावात्ताहश- 
शाब्दबोधो न जायते | अतस्तादृशाकाह्काज्ञानं शाब्दबोधे कारणम्‌ | 
अथोबाध इति | बाधाभावो योग्यतेत्यर्थः | अभिना सिश्चेदित्यत्र 
सेककरणत्वस्य जलादिधर्मस्य Jal बाधनिश्चयसत्त्वान्न ताइशवाक्या- 
च्छाव्दबोधः | सनि्धि निरूपयति--पदानामिति । असहो- 
चारितानि विलम्बोचारितानि ॥ 

(To) असभववारणाय पदान्तरब्यतिरेकप्रयुक्त इति । पुनरसँभववारणाय 
पदान्तरेति | अर्थति | आकाङ्वावारणाय अर्थेति। पदानामिति। असहोचारि- 
तेष्वतिव्याक्तिवारणाय अविलम्बेनेति । आकाङ्घावारणाय पदानामिति । आका- 


न्यायबोधिनी-पदकृत्यव्याख्योपेतः । ९१ 


ड्वादिशन्यवाक्यखात्र प्रमाणत्वं निषेधयति--वथा चेति | SBE 
शाव्दददेतुरत्युक्त चेत्यर्थ । अनाकाह्वायुदाहरणं दशैयति--यथेति ॥ 

वाक्यं द्विविधम्‌ । वेदिकं ores च । वेदिकमीश्च- 

रोक्तत्वात्सर्वमेव प्रमाणम्‌। लोकिकं त्वाप्तोक्तं ्रमाणम्‌। 

अन्यदप्रमाणम्‌ ॥ 

(aro) वैदिकसिति | वेदवाक्यमित्यर्थः ॥ इदमुपलक्षणम्‌ । 
चेदमूरुस्यृत्यादीन्यपि आह्याणि। लौकिकं त्विति । वेदवा- 
क्यमिन्नमित्यर्थः | आप्तत्वं च प्रयोगहेतुभूतयथार्थज्ञानवत्वम्‌ । 
इति न्यायवोधिन्यां शब्दपरिच्छेदः ॥ 

वाक्यार्थज्ञानं शाब्दज्ञानम्‌ | तत्करणं शब्दः ॥ 

( प° ) नन्वेतावता शाव्दसामग्री प्रपञ्चिता। अमाविभाजकवाक्ये शाव्दस्या- 
grat तत्कुतो न stated आइ--वाक्यार्थति | शाब्दत्वं च 
हान्दात्प्रत्येमीयचुभवसिद्धा जाति । शाब्द्बोषक्रमो यथा--चत्रो ग्राम 
गच्छतीदत्र आ्रामकर्मकगमनानुकूलवर्तमानकृतिमाखेच इति शाब्दबोध । 
द्वितीयाया. कर्मलमर्थ । धातोगमनम्‌ । अचुकूलत्वं च संसर्गम्यादया भासते । 
wal वर्तमानलमाख्यातस्य कृति । तत्संवन्ध' संसर्गमयादया भासते । रथो 
गच्छतीत्यत्र गमनाचुकूळव्यापारवान्‌ रथ इति शाब्दबोध । खाखा गच्छतीलत्र 
गसनप्रागभावावच्छिन्नकालीनस्तानकती गमनानुकूलव्तमाचकृतिमानिति शाब्द- 
बोध. । क्लाप्रत्ययस्थ कतो पूर्वकालीनत्वं चार्थः | एवमन्यत्रापि वाक्यार्थो बोध्यः ॥ 

इति Tenet शब्दपरिच्छेद्‌. ॥ 





अयथाथोबुभवख्रिविधः संशय विपयेयतके भेदात्‌ | एक- 

सिन्ध्मिणि विरुद्भनानाधर्मवेशिघ्यावगाहिज्ञानं सं- 

शयः | यथा स्थाणुवी पुरुषो वेति ॥ 

(न्या०) यथार्थनुभवं निरूप्यायथार्थानुमबं विभजते---संदा- 
येत्यादिना | एकेति । एकधमीवच्छिन्नविरोष्यतानिरूपितभा- 
वाभावप्रकारकज्ञानं संशय इत्यर्थः | भावद्वयकोटिकसंशयाप्रसिद्धेः 
स्थाणुर्वेत्यत्र खाणुत्वसाणुत्वामावपुरुषत्वपुरुषत्वामावकोटिक एव ॥ 

( प० ) अयथार्थाबुभवं विभजते--अयथार्थति । संशयं लक्षयति-“एक- 
स्मिन्निति । एकस्मिन्धर्मिणि एकस्मिन्नेव पुरोवर्तिनि पदार्थे विरुद्धा व्यधिकरणा 


ये नानाधमा. स्थाणुलपुरुषजादयस्तेषा वैशिष्ट्यं सबन्धः तदवमाहि ज्ञानं संशय 
इत्यर्थ । घटपटाविति समूहालम्बनज्ञानख घटलपटलरूपविरुद्धनानाधर्मवेशिष्ट्या- 


9२ तर्कसंग्रहः | 


चगाहिल्रादर्तिब्रसक्तिवारणाय एकस्मिन्निति । घट' पृथिवीति ज्ञानस्येकस्मिन्थर्मिणि 
घटे घटलखपएथिवीत्वरूपनानाधर्मवेशिष्ट्यावगाहितादतिप्रसद्ठवारणाय विरुद्धेति । 
पटखविरुद्धघटल्वान्‌ पट इति ज्ञानेऽतिप्रसक्तिवारणाय नानेति ॥ 


मिथ्याज्ञानं विपर्थेयः । यथा शुक्तौ 'रजतम इति | 


(न्या ०) Te 






| 
थ्याज्ञानमिति । अयथार्थज्ञानमित्यर्थः । वि 
येयो नाम अमः ॥ 

(vo ) सिथ्येति। यधार्थज्ञानवारणाय मिथ्येति । अयथार्थवारणाय ज्ञानेति । 

व्याप्यारोपेण व्यापकारोपस्तकः । यथा यदि ales 

arate धूमोऽपि न स्यादिति ॥ 

( न्या० ) च्याप्यारोपेणेति । तर्के व्याप्यस्य व्यापकस्य च 
वाधनिश्चयः कारणम्‌ | अन्यथा बाधनिश्चयामाव इष्टापत्तिदोषेण 
तकोनुसत्तेः ॥ 

(To) तके लक्षयति-व्याप्यारोपेणेति। असंभववारणाय व्याप्यारोपेणेति। 
पुनरसभववारणाय व्यापकारोप इति। अत्र वइथभावो व्याप्यः धूमाभावो व्यापक । 
यद्यपि तकेस्य विपर्ययात्मकत्वेन प्ृथरिविभागोऽुचित , तथापि प्रमाणाः 
नुमाहकल्रात्‌ स उदित इति बो'यम्‌ । स्वप्नस्तु पुरीतद्वहिर्देशान्तर्देशयोः संधौ 


~ १० 


इडानाड्या वा मनसि स्थितेऽदष्टविशेषेण धाठुदोषेण वा जन्यते।स च 
मानसविपर्ययान्तभूत ॥ 

स्मृतिरपि द्विविधा | यथाथा अयथाथी च । प्रमाजन्या 

यथाथी अप्रमाजन्या अयथाथो ॥ सर्वेषामनुकूलवे- 

दनीयं सुखम्‌ ॥ 

(ao) सुखं निरूपयति--सर्चषामिति । इतरेच्छाऽन- 
धीनेच्छाविषयत्वमिति fest: | यथाश्रुते अनुकूलत्वम्रकारक- 
वेदनाविरोप्यत्वस्य घटोऽनुकूल इत्याकारकज्ञानदशायामनुकूल- 
त्वप्रकारकज्ञानविरोप्यस्वस्य घटादावपि सत्त्वाद्धटादावतिव्यापतिरिति 
निप्क्ृष्टरक्षणमुक्तस्‌ | भोजनादावतिव्यापतिवारणाय इतरेच्छानधी- 
नेतीच्छानिरेषणम्‌। सुखेच्छायाः सुखत्वप्रकारकञ्ञानमात्रजन्यत्वात्‌॥ 

( प० ) सुखं निरूपयति--सर्वेषामि ति। सर्वात्मनामबुकूळमिति वेद्य यत्त- 
स्सुखसिद्यर्थ । अहं सुर्खीयबुभवसिद्धसुखखजातिसत्‌ , घर्ममात्रासाधारणकारणो 
गुणो वा सुखम्‌ । शत्रुदु खवारणाय सर्वेषामिति ॥ 


प्रतिकूलवेदनीयं दुःखम्‌ ॥ 


Yo 


न्यायवोधिनी-पदकृत्यव्याख्योपेतः । ४३ 


५ १०५ ह ञ्‌ ; i 

(a0) दुःखं निरूपयति--प्रतिकूलेति | पीते 
पानधीनद्वेषविषयत्वमिति निप्कृष्टलक्षणम॒ | द्वेषविषयसवमात्रोक्ती 
सपोदावतिव्यासिस्तत्रापि द्वेषविषयत्वसस्वादतस्तत्रातिव्याप्तिवारणा- 
येतरद्रेषानधीनेति द्वेषविशेषणम्‌ । सर्पजन्यदुःखादौ द्वेषा्सर्पेऽपि 
4 इति GIGI सर्पजन्यदुःखद्वेषजन्यत्वादन्यद्वेषा जन्यद्वेषविषयत्व- 
रूपदुःखलक्षणस्य सपीदो नातिव्याप्तिः | फलेच्छा उपायेच्छा प्रति 
कारणम्‌ | अतः फलेच्छावगादुपायेच्छा भवति । एवं फले द्वेषा- 
दुपाये द्वेषः ॥ 

( प० ) प्रतिकूलेति । दु खलजातिमत्‌, अधर्ममात्रासाधारणकारणो गुणो 
वा डु खम्‌ । WRT पूर्ववत्‌ ॥ 

इच्छा कामः | क्रोधो द्वेषः | कृतिः प्रयत्नः ॥ 

(To )इच्छा निरूपयति-इच्छति | काम इति पर्याय. । इच्छाबजाति- 
मती इच्छा । सा द्विविघा-फलेच्छा उपायेच्छा च । फळं सुखादिकम्‌ । उपायो 
यागादि, । द्वेष निरूपयति-ऋोध इति । द्वेष्टीद्यबुभवसिद्धद्रेषल्जातिमान्‌ 
द्विटसाधनताज्ञानजन्यगुणो वा द्वेष । प्रय निरूपयति~क्कतिरिति । प्रयत्न 
खजातिमान्प्रयत्लः । स त्रिविध" । प्रदृत्तिनिवृत्तिजीवनयोनिभेदात्‌ । इच्छाजन्यो 
गुण' प्रबृत्ति । द्वेषजन्यो गुणो निवृत्ति । जीबनादष्टजन्यो गुणो जोवनयोनिः । 
स च प्राणसंचारकारणस्‌ ॥ 


विहितकर्मजन्यो धर्मः | निषिद्धकर्मजन्यस्त्वधर्मः | 

(न्या०) धर्माधर्मी निरूपयति--बिहितेति । वेदविहिते- 
त्यर्थः । । निषिद्धति । वेदनिषिद्वेत्यर्थः ॥ 

(to) धर्ममाह--विहितेति | वेदविहितेखर्थ. । अधर्मवारणाय वेदविहि- 
तेति । यायादिक्रियावारणाय कर्सजन्य इति a च कर्सनाशाजलस्पचकीर्तनभो- 
गतत्त्वज्ञानादिना WA । अधर्मलक्षणमाह- निषिद्धेति । वेदेनेद्यर्थ । 
वर्मवारणाय वेदनिषिद्धेति । वेदनिषिद्धक्रियावारणाय wiser इति । स च 
भोगप्रायश्चित्तादिना नइयति । एतावेव ses कथ्येते वासनाजन्यो च । 


वासना च विलक्षणसंस्कार ॥ 
बुद्यादयोऽष्टावात्ममात्रविशेषशुणाः । बुद्धीच्छाप्रयल्ला 
नित्या अनिद्याश्र | नित्या ईश्वरस्य । अनित्या जीवस्य ॥ 


(न्या०) बुद्यादयोऽष्टाविति । बुद्धिसुखदुःखेच्छाद्रेषप- 
FATA, इत्यर्थः ॥ 


४४ तर्कसंग्रहः | 


संस्कारस्रिविधः | वेगो भावना faites । 

वेगः प्रथिव्यादिचतुश्यमनोवृत्तिः । अनुभवजन्या 

स्मृतिहेतुभोवना आत्ममात्रवृत्तिः । अन्यथाकृतस्य पुन- 
स्तदवस्थापादकः स्थितिस्थापक! कटादिपृथिवीइत्तिः ॥ 
इति गुणा! ॥ 

(न्या० ) संस्कारं विभजते- सस्कार इति । भावनां लक्ष- 
यति--“-अनु'भवेति | अनुभवजन्यत्वे सति स्म्रतिहेतुस्वं भावनाया 
लक्षणम्‌ | अत्रानुभवजन्यत्वे सतीति विशेषणानुपादाने आत्ममनः- 
सयोगेऽतिव्यासिरात्ममनःसंयोगस्य ज्ञानमात्रं प्रत्यसमवायिकारणत्वेन 
स्मृति प्रत्यपि कारणत्वादतस्तदुपादानस्‌ । आत्ममनःसयोगस्यानुभ- 
वजन्यत्वामावान्नातिव्याप्तिः | तावन्मात्रे कृतेऽनुभवध्वंसेऽतिव्याप्तिः | 
ध्वंसं प्रति ्रतियोगिनः कारणत्वेनानुभवध्वंसस्याप्यनुभवजन्यःवात्‌ । 
अतः स्मृतिहदेतुत्वोपादानम्‌ | अनुभवध्वंसे स्मृतिहेतुस्वाभावान्नाति- 
व्याप्तिः । [aq विशिष्टबुद्धिं प्रति विरोषणज्ञानस्य कारणता 
सकळतान्त्रिकमतसिद्धा | यथा दण्डविशिष्टबुद्धि प्रति दण्डज्ञानस्य | 
दुण्डवि शिष्टबुद्धिनीम दण्डपकारकबुद्धिः । सा च दण्डी पुरुष 
इत्याकारिका | नहि दण्डमजानानः “दण्डी get? इति प्रत्येति | 
एवं च थनत्रायं दण्ड इति प्रत्यक्षं जातं तदनन्तरं दण्डी पुरुष 
इत्याकारकम्रत्यक्षमुत्पन्नं तत्र दण्डी पुरुष इत्याकारकप्रत्यक्षेऽति- 
व्याप्तिः | तद्धि खाव्यवहितपूर्वक्षणोत्पन्नदण्डज्ञानात्मकानुभवजन्यं, 
जनिप्यमाणे दण्डी पुरुष इत्याकारकसरणे कारणं च, स्प्रृति 
मत्यनुभवस्य कारणत्वादिति चेत्‌ । अत्र ब्रमः--अनुभवजन्यत्वं 
हि अनुभवत्वावच्छिन्नरकारणतानिरूपितकायेताश्रयत्वम्‌ | तथा च 
दण्डप्रकारकबुद्वित्वावच्छिन्नकायेतानिरूपितदण्डज्ञाननिष्ठकारणतायां 
न दण्डानुभवत्वमवच्छेदकं दण्डानुभवादिव दण्डस्मरणादपि दण्ड- 
प्रकारकबुद्भेरुत्पत्तः । अतो दण्डप्रकारकबुद्धित्वावच्छिन्न प्रति 
ससरणसाधारणदण्डज्ञानत्वेनेव दण्डज्ञानस्य कारणतायाः खीकरणी- 
यत्वेनानुभवतवावच्छिन्कारणतानिरूपितकार्यताश्रयत्वस्योक्तमरत्यक्षेऽ- 
_ १ कुण्डलितो eq; प्रक्षिप्त: प्राचीनपुस्तकेष्वदर्शनात, ठेखस्थातिशिथिलत्वाञ्च । 


न्यायबोधिनी-पदकृत्यव्याख्योपेतः । ५ 


वान्नातिव्याप्तिः | भावनायां तु लक्षणमिदं वतते । तथाहि-- 
अनुभवेनेव भावनाख्यसंस्कारोत्पत्त्या भावनास्वावच्छिन्नं पत्यनु 
भवस्यानुभवत्वेनेव कारणतया भावनात्वावच्छिन्नकायेतानिरूपि- 
तानुभवनिष्ठकारणतायामनुभवत्वमवच्छेदकस्‌ । अतोऽनुभवत्वाव- 
च्छिन्नकारणतानिरूपितकार्यताश्रयतस्य भावनायां सत्त्वात्‌ | नन्वेवं 
स्मृतिहेतुत्वविशेषणवैयरथ्यस्‌ । तच्यनुभवध्वसेऽतिव्यासिवारणाय 
प्रागुपा्तत्‌ । नहि यथोक्तानुभवजन्यत्वविवक्षायामनुभवध्वंसेऽ- 
era: मसज्यते | तथाहि--ध्वंसत्वावच्छिन्नं प्रति प्रतियो- 
गिनः कारणत्वं प्रतियोगित्वेन रूपेण, तत्तद्धंसत्वावच्छिन्नं मति 
च _ तत्त्मतियोगिव्यत्तेस्तब्यक्तित्वेने्लेवं ध्वंसमतियोगिनोः काये- 
कारणभावः | तथा च ध्वंसनिष्ठकायेतानिरूपिता यानुभवनिष्ठा 
कारणता तस्यां प्रतियोगित्वमवच्छेदकं तत्तद्यक्तित्वं च न त्वनु- 
भवत्वमपीत्यनुभवध्वंसेऽनुभवत्वावच्छिन्नकारणतानिरूपितकार्यताश्र- 

यत्वरूपानुभवजन्यत्वविरहादिति चेत्‌ | न। स्म्रतावतिव्याप्तिवारणा- 
येव तदपादानात्‌। तथाहि- स्माति प्रत्यनुभव एव कारण न छु 
म्रुतिरप्यतो घटस्मृतिस्वावच्छिन्नं प्रति घटानुभवस्य घरानुभवत्वेनेव 
कारणत्वं न तु घरज्ञानत्वेन | इत्थचानुभवत्वावच्छिन्नकारणतानि- 
रूपितकार्यताश्रयत्वस्य स्मृतौ वियमानत्वादतिव्या्तिः । उक्तविशे- 
षृणदाने तु स्मरतेः स्म्ृतिहेतुत्वाभावात्तद्य॒दासः ॥ ] 

(qo) सस्कारं विभजते--संस्कारेति | सामान्यशुणात्मविरेषयुणोभयदृत्तिः 
गुणज्रव्याप्यजातिमान्सस्कार | घटादिवारणाय गुणलव्याप्येति । सयोगादिवार- 
णाय आत्मविरेषशुणोभयडत्तीति । ज्ञानादिवारणाय सामान्येति । द्वितीयादिपतना- 
समवायिकारण वेग । रूपादिवारणाय द्वितीयादिपतनेति । कालादिवारणाय अस- 
मवायीति । भावना लक्षयति--अचुभवोति | आत्मादिवारणाय प्रथमदलम्‌ 
अनुभवध्वंसवारणाय द्वितीयदलम्‌ । स्थितिस्थापकमाह-अन्यथेति । प्रथि 
वीमात्रसमवेतसँस्कारखव्याप्यजातिमत््वं स्ितिस्थापकलम्‌ । गन्धवत््वमादाय 
गन्धेऽतिव्यास्तिवारणाय संस्कारलव्याप्येति | भावनाल्मादाय भावनावारणाय 
पथिवीसमवेतेति। स्थितिस्थापकरूपान्यतरल्रमादाय रूपवारणाय जातीति। इति 


गुणा इति । द्रव्यक्रमसिन्नत्वे सति सामान्यवान्‌ गुण. । द्रव्यकर्सणोरतिव्यात्ति 
वारणाय विशेषणदलम्‌ | सामान्यादावतिव्यात्िवारणाय विशेष्यदलम्‌ ॥ 


TIAA कर्म । ऊर्थ्वदेशसंयोगहेतुरुत्क्षेपणम्‌ । अथो 


३६ तकसग्रहः | 





दृशसंयोगहेतुरपक्षेपणम्‌ । शरीरस्य संनिकृष्टसंयोगहेत- 

राङुश्चनम्‌ । विप्रकृष्टसंयोगहेतुः प्रसारणम्‌ । अन्य- 

त्सवै गमनम्‌ ॥ 

(to )चलनेति। सयोगभिन्नत्वे सति सयोगासमवायिकारणं कर्म । हस्त- 
पुस्तकवारणाय सत्यन्तम्‌ । घटादिवारणाय विशेष्यदलम्‌। ऊर्ध्वेति। अपक्षेपण- 
वारणाय SAG । काळादिवारणाय असाधारणेत्यपि बोध्यम्‌ । अधोदेशेति t 
उत्क्षेपणवारणाय अघोदेशति । कालादिवारणाय असाधारणेद्यपि देयम्‌ । 
TOU । प्रसारणादिवारणाय शरीरसनिक्कष्टेति | कालादिवारणाय असाधारणं 
दयम्‌ । विघति | उत्क्षेपणादिवारणाय विम्रकृष्टाते । कालादिवारणाय 
असाधारणमप्यावऱयकम्‌ ॥ 

नित्यमेकमनेकानुगतं सामान्यस्‌ । द्रव्यगुणकर्मवृत्ति | 

परं सत्ता | अपरं द्रव्यत्वादि ॥ 

qc) सामान्यं निरूपयति--नित्यसेकमिति | नित्यत्वे 
सत्यनेकसमवेतत्वं सामान्यळक्षणम्‌। नि त्यत्वविशेषणानुपादाने ऽनेक- 
समवेतत्वस्य सयोगादौ सत्त्वात्रातिव्यासिस्तद्वारणाय नित्यत्ववि- 
शोषणम्‌ । अनेकसमवेतत्वानुपादाने नित्यत्वमात्रोपादाने आकाशा- 
दावतिव्यापिस्तद्वारणायानेकसमवेतत्वस्‌ । अनेकसमवेतत्वानुपादाने 
नित्यत्वविशिष्टसमवेतत्वमात्रोक्तावाकादमतेकत्वपरिमाणादौ जळपर- 
माणुगतरूपादौ चातिव्याप्तिः । जळपरमाणुगतरूपादेराकाशगतैकत्व- 
परिमाणादेनित्यत्वात्‌ समवेतत्वाच । अतः अनेकेति समवेतवि- 
शेषणम्‌ ॥ 

( प° ) नित्यमिति । सयोगादिवारणाय नित्यमिति । कालादिपरिमाणः 
वारणाय अनेकेति । अनेकाचुगतत्वं च समवायेन बोध्यम्‌ । तेन नात्यन्ता- 
भावेऽतिव्याप्ति ॥ 


नित्यद्रव्यवृत्तयो व्यावर्तका विरेषाः ॥ 


(प० ) नित्यद्रव्यव्वत्तयो इति | घटलादिवारणाय निखद्रव्यवृत्तय इति । 
आत्मलमनस्लवारणाय आत्मलमनस्ल्रसिन्ना इद्यपि बोध्यम्‌ ॥ 


नित्यसंबन्धः समवायः | अयुतसिद्धवृत्तिः । ययोद्देयो- 
मध्य एकमविनइयदवस्थमपराश्रितमेवावतिष्ठते तावयुत- 
सिद्धो | यथा अवयवावयविनो गुणगुणिनो क्रिया- 
क्रियावन्तो जातिव्यक्ती विशेषनित्द्रव्ये चेति ॥ 


न्यायबोधिनी-पदङ्कत्यव्यास्योपेतः । ४७ 


(न्या० ) समवायं निरूपयति--नित्येति | संबन्धत्वं विशि- 


वा आ 


टप्रतीतिनियामकत्वम्‌ । तावन्मात्रोक्तो संयोगेऽतिव्याप्तिरतो नित्य 
इति विशेषणम्‌ । ( ययोद्वयोमध्य इति । यन्निष्ठकालनिरूपि- 
ताधेयतासामान्यं यदवच्छिन्नं तदुभयान्यतरत्वमयुतसिद्धत्वमित्यर्थः ॥) 

(qo) नित्येति । आकाशादिवारणाय सबन्ध इति । संयोगवारणाय 
नित्येति । खरूपसंबन्धवारणाय तद्भिन्न इत्यपि बोध्यम्‌ ॥ 

अनादिः सान्तः प्रागभावः | उत्पत्तेः पूर्व कायस्य ॥ 

(To) प्रागभावं लक्षयति--अनादिरिति । घटादिवारणाय प्रथमद्लम्‌ । 
परमाणुवारणाय द्वितीयदलम्‌ । पुन प्रागभाव. कस्मिन्क,लेऽस्तीयत आइ--- 

उत्पत्तरिति | कायस्योत्पत्ते प्राकू खप्रतियोगिससबायिकारणे वर्तते इत्यर्थ. ॥ 
सादिरनन्तः प्रध्वंसः | उत्पत्त्यनन्तरं कायस्य ॥ 

(प०) ध्वंस लक्षयति-— सादिरिति । घटादिवारणाय अनन्त इति । 
आत्मादिवारणाय सादिरिति । उत्पत्तीति । कार्यस्योत्पत्त्यनन्तर स्वप्रतियोगि- 
ससवायिकारणदृत्तिरियर्थ, ॥ स च “ध्वस्त ? इति प्रत्ययविषय. ॥ 

क [लिकसंसग Ce न्प्रति त्यः 

त्रेकालिकसंसगोवच्छिन्रप्रतियोगिताकोऽत्यन्ताभावः । 

यथा भूतले घटो नास्तीति ॥ 

(न्या०) अत्यन्तामावं निरूपयति-्रैकालिकेलिं । 
( मागभावाप्रतियोगित्वे सति ध्वंसाप्रतियोगित्वे सत्यन्योन्याभावमि- 
चे सत्यभावत्वमत्यन्तामावस्य रक्षणम्‌ । ध्वंसपागभावान्योन्याभा- 
वाकाशादीनां वारणाय यथाक्रमं विशेषणोपादानस्‌ । वस्तुतस्तु 
संसगोमावत्वं तादासम्यमिन्नसंवन्धावच्छिननप्रतियोगिताकाभावत्वम्‌ । 
ध्वंसप्रागभावयोश्च न ससर्गोवच्छिन्नप्रतियोगिताकत्वमिति तेनैव 
तद्वारणे त्रैकालिकेति खरूपार्यानमेवेति बोध्यम्‌ ॥ +) 

(To) अत्यन्ताभावं लक्षयति-त्रेक्ालिकेति । त्रैकालिकत्वे सति 
ससगावच्छिन्नप्रतियोगिताकोऽलन्ताभावः । ध्वंसप्रायभाववारणाय त्रैकालिकेति । 
भेदवारणाय संसर्गेद्यादि ॥ 

तादात्म्यसंवन्धावच्छिन्नप्रतियोगिताकोऽन्योन्या- 

भावः | यथा घटः पटो नेति ॥ 

(न्या०) अन्योन्याभाव निरूपयति--तादात्म्येति ॥ 

(प०) अन्योन्याभाव लक्षयति--तादात्स्येति | प्रायभावप्रध्वंसाभाववार- 
णाय तादात्म्येति । अयन्ताभाववारणाय तादात्म्यत्वेन सबन्यो विशेषणीय. ॥ 


